



வி து ரகசியம் இல்ல!
இந்த நாட்டில் சட்டம் நடைமுறைப்படுத்தப்படும் விதம் விநோதமானதுதான்.
அமைச்சர் ஆறுமுகம் தொண்டமானின் இறுதி நிகழ்வுகளில் ஊரடங்கு வேளையிலும் பெரும் எண்ணிக்கையானோர் பங்கு பற்று **பக்கம் 02 >>>**

காலைக்கதிர்

Kalaikathir

விடியல் 04 வள்ளுவர் ஆண்டு 2051 வைகாசி 28 புதன்கிழமை 10.06.2020 கதிர் 217

புலிகள் பெயரில் இயங்கும் கட்சிகளே ஒன்றுபடுங்கள்!

அழைக்கிறார் மாவை சேனாதிராசா

வவுனியா, ஜூன் 10 விடுதலைப் புலிகள் என்ற பெயரில் இயங்கும் கட்சிகள், அமைப்புக்கள் அனைத்தும் ஒன்றுபட்டு செயற்பட வேண்டும் என்று தமிழரசுகட்சியின் தலைவர் மாவை


சோ.சேனாதிராசா தெரிவித்தார். புனர்வாழ்வுளிக்கப்பட்ட விடுதலைப் புலிகள் கட்சிக்கும் தமிழரசுக் கட்சியின் தலைவர் மாவை சேனாதிராசாவுக்கும் இடையில் வவுனியாவில் நேற்று



அரசியல் தீர்வுப் பேச்சுக்கு தமிழக கூட்டமைப்பு தயார்

நம்பும் வகையில் அரசே நடக்கவேண்டும்; மஹிந்தவின் கருத்துக்கு சம்பந்தம் பதில்

கொழும்பு, ஜூன் 10 தமிழர்களுக்கான அரசியல் தீர்வுக்காகத் தமிழ்த் தேசியக் கூட்டமைப்பு எந்த வேளையிலும் மஹிந்த அரசுடன் பேசத் தயாராக இருக்கின்றது.
- இவ்வாறு தமிழ்த் தேசியக் கூட்டமைப்பின் தலைவர் இரா.சம்பந்தன் தெரிவித்தார்.



சிறிகொத்தாவை மக்கள் ஆணையுடன் பிடிப்போம்

சஜித் பிரேமதாஸ குளுரை

கொழும்பு, ஜூன் 10 ஐக்கிய மக்கள் சக்தியின் வேட்டமனுக்களை நிராகரிக்குமாறு கோரியுயர்நீதிமன்றத்தில் தாக்கல் செய்யப்பட்ட மனு இரத்துச் செய்யப்பட்டதன் மூலம் ஜனநாயகம் மற்றும் மக்கள் இறைமை

என்பன பாதுகாக்கப்பட்டுள்ளன என அதன் தலைவர் சஜித் பிரேமதாஸ தெரிவித்தார். பொதுத் தேர்தல் வெற்றியின் பின்னர் ஐக்கிய தேசியக் கட்சி தலைமையகமான சிறிகொத்தாவையும்



புதற்றத்தில் எதிரணிகள்! பலமான அரசு நிச்சயம்!

மஹிந்த அணி உறுதிபடத் தெரிவிப்பு

கொழும்பு, ஜூன் 10 உள்ளனர். இந்தநிலையில், நாடாளுமன்றத் தேர்தலால் ஸ்ரீலங்கா பொதுஜன முன்னணி உட்பட

ஆர்ப்பாட்டத்தைத் தடுக்குமாறு வேண்டுகோள் விடுக்கவில்லை

அமெரிக்கத் தூதரகம் அறிக்கை

கொழும்பு, ஜூன் 10 கொழும்பிலுள்ள அமெரிக்கத் தூதரகத்துக்கு வெளியே ஆர்ப்பாட்டம் இடம்பெறுவதைத் தடுத்து நிறுத்துமாறு நாம் வேண்டுகோள்



ஷிடை பெற்றார் மங்கள!

கொழும்பு, ஜூன் 10 பிரபல அரசியல் பிரமுகரும் நல்லாட்சி அரசில் வெளிவிவகாரம்,

மொட்டு வெற்றியின் பங்குதாரர்களாக தமிழ், முஸ்லிம் மக்கள் மாறவேண்டும்!

வாசுதேவவின் விருப்பம் இதுவாம்

கொழும்பு, ஜூன் 10 நாடாளுமன்றத் தேர்தலில் ஸ்ரீலங்கா பொதுஜன முன்னணி மூன்றிலிரண்டு பெரும்பான்மைக்கும் அதிகமான ஆதரவைப் பெற்று தனித்துப்

பலமான அரசை அமைக்கும். தமிழ், முஸ்லிம் மக்கள் எமது வெற்றியில் பங்குதாரர்களாக வேண்டும் என்பதே ஆளும் தரப்பினரது பிரதான எதிர்பார்ப்பு.



பாராளுமன்றத் தேர்தல் 2020 யாழ் மாவட்டம் தமிழ்த் தேசிய கூட்டமைப்பு

உங்கள் தெரிவு

5

குருசுவாமி சுரேந்திரன், MBA (கரேன்)

5

ஆதரவாளர்கள் - தமிழ்த் தேசிய கூட்டமைப்பு

இனி இது

கின்றனர். அதுவும் பல நூறு பொலிஸார், பாதுகாப்புப் படையினர் மத்தியில்.

ஆனால் அமெரிக்காவின் கறுப்பின அடக்கு முறைப் போக்குக்கு எதிராக ஆர்ப்பாட்டம் நடத்துவதற்காக நேற்று கொழும்பில் தீரண்ட சில நூறு பேர் அடித்துத் துரத்தப்பட்டனர். ஒரு தொகுதியினர் கைது செய்யப்பட்டனர்.

கொரோனாத் தொற்றுத் தொடர்பான சமூக இடைவெளி ஒழுங்கு விதிகளைப் பேணாதமையும் அவர்கள் மீதான குற்றச்சாட்டுகளில் ஒன்று.

ஆனால், கைதான அந்த ஆர்ப்பாட்டக் காக்கர் அனைவருமே நேற்று மாலையே கொழும்பு நீதவானினால் பிணையில் செல்ல அனுமதிக்கப்பட்டு விட்டனர்.

ஆனால், இதுவே வடக்கில் என்றால் வேறுமாதிரியாகக் கையாளப்பட்டிருக்கும்; கையாளப்பட்டிருக்கின்றது.

தமிழ்த் தேசிய மக்கள் முன்னணியினர், கடந்த 17 ஆம் திகதி முள்ளிவாய்க் கால் நினைவேந்தல் நிகழ்ச்சிக்காக யாழ்ப்பாணத்தில் கூடினர். அப்படி ஒன்று தீரண்டவர்கள் எண்ணிக்கை ஒரு டசின் தான். அப்போது அவர்கள் கைது செய்யப் படவில்லை. ஆனால் அந்த விவரங்க ளோடு யாழ்.நீதிமன்றத்துக்குச் சென்ற யாழ்.பொலிஸ் அவர்கள் பதினொரு பேரையும் இரண்டு வார காலம் தனி மைப்படுத்தலுக்கு நீதிமன்ற உத்தரவு பெற்றுக் கேலிக் கூத்துப் பொலிஸாக மாறியது.

ஆறுமுகம் தொண்டமானின் இறு திக்கிரியைகளில் பங்குபற்றியோர் மீதோ, கொழும்பில் நேற்று ஆர்ப்பாட்டத்தில் பங்குபற்றியவர்கள் மீதோ யாழ்ப்பாணப் பொலிஸார் கையாண்ட தனிமைப்படுத்தல் சட்டம் ஏனோ பாயவில்லை.

இந்த விடயத்தில் வடக்கு, கிழக்கில் பணியாற்றும் பொலிஸாருக்கு மட்டும் தான் இந்தத் தனிமைப்படுத்தல் சட்டத் தின் தாற்பரியம் தெரியுமோ...? மற்ற வர்களுக்குத் தெரியாதோ...?

★ ★ ★
தேர்தல் அறிவிக்கப்பட்ட பின்னர் மேற்கொள்ளப்பட்ட அரசு இடமாற்றங்கள், புதிய நியமனங்கள், அரசியல் நோக்கம் கொண்ட அரசு நிர்வாக நடவடிக்கைகள் போன்றவற்றை எல்லாம் தனக்குரிய அதி காரத்தின் மூலம் ரத்துச் செய்து நிலை மையை சீர்திருத்திய சுயாதீன தேர்தல் ஆணையத்தின் 'பாச்சா' ஒரு திணைக் களத்தில்தான் செல்லுபடியாகவில்லை என்று கிண்டலாக இப்பத்தியில் குறிப் பிட்டிருந்தேன்.

அது வடக்கு மாகாண சுகாதார திணைக்களம். பல்வேறு தேர்தல் கால இடமாற்றங்களை ரத்துச் செய்து தேர்தல் ஆணையம் சம்பந்தப்படுவதற்கு அறி வுறுத்தல் அனுப்பி விட்டது. மீண்டும் நிலைவூட்டல்களும் அனுப்பப்பட்டன. ஆனால் எதுவும் நடக்கவில்லை.

வடக்கில் பிழை எனக் குறிப்பிட்டுத் தேர்தல் ஆணையம் ரத்துச் செய்த எந்த இடமாற்றமும் இங்கு அதன்படி திருத் தப்படவில்லை. தேர்தல் ஆணையத் தின் அறிவுறுத்தலை - வழிகாட்டலை - மீள் நிலைவூட்டலை - தூக்கிக் குப்பைக் கூடைக்குள் கடாசிவிட்டுத் தம்பாட்டில் இருக்கின்றனர் அதிகாரிகள்.

தேர்தல் இன்னும் இரண்டு மாதங்க ளில் முடிந்துவிடும். அதற்குப்பிறகு தேர் தல் ஆணையம் என்ன செய்யும்? இருக்கும் தேர்தல் ஆணையாளர்களின் பதவியும் நவம்பர் மத்தியுடன் காலாவதி யாகி விடும். அதற்குப் பிறகு எங்களை என்ன செய்ய முடியும்? - என்ற நிலைப்பு மாகாண அதிகார வர்க்கத்துக்கு.

ஆனால் நிலைமை அப்படி அல்ல என்கின்றன விடயமாற்றிந்த வட்டாரங்கள். நினைவூட்டல்கள், வழிகாட்டல்களுக்கு வடக்கு மாகாண சுகாதார நிர்வாகம் மசி யாதமை கண்டு இந்த விவகாரத்தை தேர் தல் ஆணையம் தமது சட்ட அலுவலகத் திடம் கையளித்து விட்டது எனத் தகவல். இனித்தான் சம்பந்தப்பட்டோர் விட யுத்தின் கூட்டை - தகிப்பை - மெல்ல மெல்ல அறியும் கழ்நிலை ஏற்படும்.

தேர்தல் ஆணையத்தின் வழிகாட்டல், பணிப்புகளை ஏற்க மறுப்பது மிகப் பாரதூரமான குற்றம் என்பது நாட்டின் மீயுயர் சட்டமான அரசமைப்பிலேயே 104ஆவது பிரிவில் மிகத் தெளிவாகக் குறிப்பிடப்பட்டிருக்கின்றது.

இந்த விவகாரத்தை தேர்தல் ஆணை

யத்தின் சட்டப் பிரிவு கையாளத் தொடங்கி னால் சம்பந்தப்பட்டோர் அந்நெருக்கடி யிலிருந்து மீள்வது மிகக் கடினமானதாக இருக்கும்.

தேர்தல் முடிந்தாலும் -
தேர்தல் கள் ஆணையாளர்கள் மாறினாலும் -
தேர்தல் சட்ட விவகாரம் தொடர்ந்து பாயும்.

ஜனாதிபதி வரை இந்த விடயம் விளங் கியமையால்தான் பட்டதாரி நியமனங் கள் போன்றவை தொடர்பில் நியமனக் கடிதங்கள் ஒரு தொகுதியினருக்கு அஞ்சலில் சேர்த்த பின்னரும் அவற்றை விலக்கிக் கொண்டு பல விடயங்களை முன்னெடுக்காமல் தவிர்க்கின்றது அரசு.

தேர்தல் ஆணைய உத்தரவை ஏற்க மறுத்துச் செயற்படும் அதிகாரிகளைப் பொறுத்தவரை விவகாரம் சட்டப்பிரிவி டம் ஒப்படைக்கப்படுவது பாம்பு காலைச் சுற்றுகின்றது என்ற நிலைமைதான். அது கொத்தாமல் விடாது என்பது சில சம யங்களில் நிஜமாகிவிடும். சம்பந்தப்பட் டோர் மேலதிகாரிகளின் கயிறுகளை விழுங்கித் தங்களைச் சிக்கலில் மாட்ட இடமளிக்காமல் முன்னெச்சரிக்கையாக இருப்பார்களாக!

-மின்னல்-

ஆர்ப்பாட்டத்தை.....

விடுக்கவில்லை. அமைதியான முறை யில் ஆர்ப்பாட்டம் நடாத்துவதற்கு, இலங்கையர் உள்ளிட்ட அனைவருக்கும் காணப்படும் உரிமைக்கு ஒத்துழைப்பு வழங்குகின்றோம். அது ஜனநாயக நடைமுறைக்கு அமைவானதாகும்.

- இவ்வாறு கொழும்பிலுள்ள அமெ ரிக்கத் தூதரகம் அறிக்கையூடாகத் தெரிவித்துள்ளது.

அமைதியான முறையில் ஒன்றுகூடு தல், கருத்துச் சுதந்திரம் ஆகியனவே மனித உரிமைகள் குறித்த சர்வதேச பிரகடனத்தின் மைல்கற்கள் என்று குறிப் பிட்டுள்ள இலங்கைக்கான அமெரிக்கத் தூதுவர் அலைனா டெப்லிட்ஸ், அமெ ரிக்காவுக்கு நெருக்கடியான தருணத்தி லும் அமெரிக்கா அதனை ஆதரிக்கின் ரது எனவும் தெரிவித்துள்ளார்.

கொழும்பிலுள்ள அமெரிக்கத் தூத ரகத்துக்கு முன்னால் இடம்பெறவிருந்த ஆர்ப்பாட்டத்தை கொரோனா வைரஸ் காரணமாக விதிக்கப்பட்டுள்ள தடை காரணமாகவே பொலிஸார் தடுத்து நிறுத்தி னார்கள் எனவும் அவர் மேலும் கூறியுள் ளார்.

அமெரிக்க கறுப்பினத்தவரான ஜோர்ஜ் ப்ளொய்டின் படுகொலைக்கு எதிர்ப்புத் தெரிவித்து கொழும்பிலுள்ள அமெரிக் கத் தூதரகத்துக்கு முன்பாக நேற்று ஆர்ப்பாட்டத்தில் ஈடுபட்டவர்களில் 53 பேர் கைது செய்யப்பட்டு பின்னர் பிணை யில் விடுவிக்கப்பட்டிருந்தமை குறிப் பிடத்தக்கது.

பதற்றத்தில்.....

அதன் சகோதர கட்சிகள் ஒன்றிணைந்து வெற்றியீட்டி ஜனாதிபதி கோட்டாபய ராஜபக்ஷவுக்கு எதிர்வரும் ஐந்து வரு டங்களுக்குப் பலமான அரசொன்றை அமைக்க இடமளிக்கவுள்ளோம். இதை உறுதிபடுத்தி தெரிவித்துக்கொள்கின்றோம்.

- இவ்வாறு முன்னாள் இராஜாங்க அமைச்சர் லக்ஸ்மன் யாப்பா அபேவர்தன தெரிவித்தார்.

அவர் மேலும் தெரிவித்தவை வரு மாறு: -

தேர்தல் திகதிக்கு எதிராக நீதிமன்றத் தில் முன்வைக்கப்பட்ட ஆட்சேபனை மனு விசாரணை இன்றி தள்ளுபடி செய்யப்பட்ட தைத் தொடர்ந்து எதிர்க்கட்சி அரசியல் வாதிகள் பதற்றம் அடைந்துள்ளனர். தேர் தலில் இருந்து தப்பித்துக்கொள்ள எதிர்க் கட்சியினர் உபயோகித்த கடைசி முயற் சியும் தோல்வியில் முடிந்துள்ளது.

ஐக்கிய தேசியக் கட்சி அல்லது ஐக்கிய மக்கள் சக்தி ஆட்சி அமைக்க வேண்டு மானால் அவர்கள் தமது உறுப்பினர் பதவிகளைப் பாதுகாத்துக்கொள்ள வேண்டும்.

நடைபெறவுள்ள பொதுத் தேர்தலில் ஸ்ரீலங்கா பொதுஜன முன்னணி உட்பட அதன் சகோதர கட்சிகள் ஒன்றிணைந்து வெற்றியீட்டி ஜனாதிபதி கோட்டாபய ராஜ பக்ஷவுக்கு எதிர்வரும் ஐந்து வருடங்க

ளுக்கு சக்தி வாய்ந்த அரசொன்றை அமைக்க இடமளிக்கவுள்ளோம்.

எதிர்க்கட்சியினர் எதைச் சொன்னாலும் அவர்கள் படுதோல்வியடைவர். இரண்டா கப்பிளவுபட்டிருக்கும் அவர்கள் ஒன்றுபட்டா லும் தோல்வி அடைவது நிச்சயம்.

நாட்டு மக்களின் ஜனநாயகத்தைப் பாதுகாக்கவே தேர்தல் இடம்பெறுகின் ரது. எமது ஆட்சிக்காலத்தில் எவ்வகை யான பிரச்சினைகள் தோன்றினாலும் உரிய காலத்தில் தேர்தலை நடத்தி ஜன நாயகத்தைப் பாதுகாக்கவுள்ளோம்.

கடந்த காலங்களில் தேர்தலைப் பிற் போட முயற்சிகள் மேற்கொள்ளப்பட்டன. நாட்டில் எதிர்க்கட்சிகள் இருப்பது தேர்த லைப் பிற்போடச் செய்வதற்கு அல்ல. தேர் தலை நடத்த வேண்டும் என்று கூற வேண்டும். தேர்தலுக்கு முகம்கொடுப்ப தற்கு அரசுதான் பயப்படவேண்டும். மக் கள் எவ்வகையான முடிவை எடுப்பார்கள் என்று அரசு என்ற வகையில் முன் செல்ல எவ்வித பயமும் எமக்கில்லை. நாம் மக்க ளுக்காகச் சேவைசெய்துள்ளோம்-என்றார்.

புலிகள்.....

கலந்துரையாடல் ஒன்று நடந்தது. இதன் பின்னர் உட்காங்களுக்கு கருத்து தெரி வித்தபோதே அவர் இவ்வாறு கூறினார்.

அங்கு அவர் மேலும் கூறியுள்ளார் - விடுதலைப் புலிப் போராளிகள் பலர் என்னோடு சந்திக்கவேண்டும் என்று கோரிக்கைகளை முன்வைத்து வருகின்ற னர். இன்றையதினம் (நேற்று) புனர்வாழ்வு பெற்ற புலிகள் சார்ந்த போராளிகளை வவுனியாவில் சந்தித்திருந்தோம். தாங் கள் கடந்த காலங்களில் வறுமையிலும், எதிர்காலமற்ற நிலையில் இருப்பதுடன், கூட்டமைப்பு தங்களுக்கு உதவில்லை என்ற கருத்தை அவர்கள் முன்வைத்தி ருந்தனர். எதிர்காலத்திலாவது கூட்டமைப்பு தங்களுக்கு உதவ வேண்டும் என்று அவர்கள் கோரிக்கை முன்வைத்துள்ளனர். மக்களுடைய வாக்குகள் பிளவுபடாமல் கூட்டமைப்பைப் பலப்படுத்துவதற்காக வருகின்ற தேர்தலில் ஆதரவு வழங்குவதாக அவர்கள் எமக்குக் கூறியிருக்கின்றார்கள்.

இறுதியில் புனர்வாழ்வுளிக்கும்பட்ட போராளிகள் கட்சி என்ற பெயரில் என்னிடம் ஒரு கோரிக்கையை முன்வைத்தி ருந்தனர். அப்படி ஒரு கட்சியோடு பேச வேண்டும் என்ற கோரிக்கை என்னிடம் விடுவிக்கப்படவில்லை. போராளிகள் தரப்பில் பேசப்போவதாகவே எனக்குத் தெரிவித்திருந்தார்கள்.

எதிர்காலத்தில் போராளிகள் எங்க ளோடு இணைந்து செயற்படவேண்டும் என்ற வகையில் பேசுவதற்கு விருப்பம் தெரிவித்திருந்தேன். எனவே இந்தச் சந் திப்பானது போராளிகள் என்ற வகையில் தான் இடம்பெற்றது.

கட்சி சார்பாக அவர்கள் தந்திருக்கும் கோரிக்கை தொடர்பாக தமிழரசுக் கட்சி யிடத்திலும், கூட்டமைப்பின் தலைவர்க ளோடும் பேசிய பின்னர்தான் பதில் தர முடியும் என்று அவர்களிடம் சொல்லி யிருக்கின்றேன்.

அத்துடன் விடுதலைப்புலிகள் என்ற பெயரில் இயங்கும் கட்சிகள், அமைப்பு கள் அனைத்தும் ஒன்றுபட்டுச் செயற்பட வேண்டும் என்றே நாம் விரும்புகின் ரோம். அதன்மூலம் ஒரு பொது வேலைத் திட்டத்தை நோக்கிச் செயற்பட வேண்டிய எதிர்காலத்தைக் கொண்டிருக்கவேண் டும். அது முக்கியமானது.

தமிழ்த் தேசியக் கூட்டமைப்பானது ஒவ்வொரு தேர்தல்களிலும் முன்வைத்த கோரிக்கைகளின் அடிப்படையில் செயற் பட்டு வந்திருக்கின்றோம். அந்த தேர்தல் அறிக்கைகளின் அடிப்படையில் தமிழ் மக் கள் எம்மை தமது பிரதிநிதிகளாக அங் கீகரித்து வந்திருக்கின்றனர். நாம் இது வரை செய்த விடயங்களையும் அடுத்த கட்ட நடவடிக்கைகள் தொடர்பாகவும் எமது தேர்தல் அறிக்கையில் தெரிவிப்போம்.

கடந்த ஆட்சியில் கூட புதிய அரசியல் அமைப்பின் மூலம் தமிழ் மக்களின் இனப்பிரச்சினைக்கு தீர்வு வழங்கப்பட வேண்டும் என்பது முதல் போரினால் பாதிக்கப்பட்ட எமது பகுதிகளைப் பொரு ளாதார ரீதியாக மீளக்கட்டி எழுப்பவேண் டும் என்பதற்காக பல நடவடிக்கைகளை எடுத்திருந்தோம். அதில் ஓரளவுக்கு முன் னேற்றம் ஏற்பட்டிருந்தது. இந்த நெருக்க டியான காலப் பகுதிகளிலும் எமது மக் களின் உரிமைகளை முன்னிறுத்தி, எதிர் கால அரசியலை தீர்மானிப்பதில் பல புதிய அணுகுமுறைகளைக் கடைப்பிடித்து

வருகின்றோம். அதனை மக்களுக்கநாம் அறிவிப்போம்.

இந்த நாட்டில் ஒரு இனப்பிரச்சினை இருந்தது என்பதைப் பற்றி குறிப்பிட விரும்பாத மனநிலையில் புதிய ஜனாதி புதி இருக்கும் நிலையிலும் அவர்களோடும் நாம் பேசவேண்டிய தந்திரோபாயங்கள் தொடர்பாக ஆராய்ந்து வருகின்றோம். தேர்தல் முடிந்த பின்னர் ஏனைய புலம் பெயர் அமைப்புகளோடும் கட்சிகளோடும் அடுத்த கட்ட நடவடிக்கை தொடர்பாக தீர் மானங்களை எடுப்போம் - என்றார்.

இந்தச் சந்திப்பில் புனர்வாழ்வுளிக்கும் பட்ட விடுதலை புலிகள் கட்சியின் தலை வர் க. இன்பராசா, வடக்கு மாகாணசபை யின் முன்னாள் அமைச்சர் ப.சத்திய லிங்கம் ஆகியோர் கலந்துகொண்டனர்.

அரசியல் தீர்வு.....

பிரதமர் மஹிந்த ராஜபக்ஷ கூறுகின் றமை போன்று தமிழ் மக்களின் பிரதிநிதி கள் நாங்குள்தான். எனவே, எமது மக்க ளுக்குத் துரோகம் இழைக்கும் வகையில் நாம் ஒருபோதும் செயற்படமாட்டோம் எனவும் அவர் குறிப்பிட்டார்.

அரசுதான் நம்பும் வகையில் முதலில் செயற்பட வேண்டும். அப்போதுதான் தமிழ் மக்களும் நாமும் அரசை நம்பி அவர்களுடன் இணைந்து பயணிக்க முடியும் எனவும் அவர் கூட்டிக்காட்டினார்.

தமிழ் மக்களின் அரசியல் பிரச்சினை தொடர்பில் அவர்களின் பிரதிநிதிகளான தமிழ்த் தேசியக் கூட்டமைப்புடன் புதிய நாடாளுமன்றத்தில் பேச்சுகளை ஆரம்பிப் போம். அந்தப் பேச்சுகளின் பிரகாரம் அரசியல் தீர்வு தொடர்பான திட்ட வரைவு தயாரிக்கப்படும். அதை நாடாளுமன்றத் தின் அங்கீகாரத்துடன் நிறைவேற்ற நட வடிக்கை எடுப்போம். தீர்வை நாம் வழங்கியே தீருவோம். எனவே, தமிழ் மக் கள் முதலில் எங்களை நம்ப வேண்டும்' என்று பிரதமர் மஹிந்த ராஜபக்ஷ தெரிவித்திருந்தார்.

தனது அரசியலில் ஐம்பது ஆண்டுக ளைப் பூர்த்தி செய்தமையையொட்டி வெளிநாட்டு உட்கம் ஒன்றுக்கு வழங்கிய செவ்வியிலேயே பிரதமர் இதனைக் குறிப்பிட்டிருந்தார். அவரின் இந்தக் கருத் துக்கு இரா.சம்பந்தன் நேற்றுப் பதில் எரிக்கும்போதே மேற்கண்டவாறு கூறினார்.

அவர் மேலும் தெரிவித்ததாவது:-
அரசியல் தீர்வு தமிழர்களின் பிரதான குறிக்கோள். இதற்காக எத்தனையோ தியாகங்களை நாம் செய்திருக்கின்றோம். தமிழ் மக்கள் ஏற்றுக்கொள்ளக்கூடிய அர்த்தபுஷ்டியான தீர்வையே நாங்கள் எதிர்பார்க்கின்றோம். கடந்த அரசில் இதை அடைவதற்கான முயற்சிகளில் நாம் ஈடு பட்டோம். அதற்காக புதிய அரசமைப்புக் கான பணிகள் துரிதகதியில் முன்னெ டுக்கப்பட்டன. எனினும், திணை நிகழ்ந்த அரசியல் கழ்ச்சியால் அந்தப் பணிகள் தடைப்பட்டன. எனவே, புதிய அரசமைப்புக் கான பணிகளைத் தொடர்ந்து முன்னெ டுத்து நிரந்தர அரசியல் தீர்வைக் காண் பதே எமது அவாவாக இருக்கின்றது. புதிய நாடாளுமன்றம் இது தொடர்பில் அதிக கவனம் செலுத்திச் செயற்பட வேண்டும். அதற்காக அரசுக்கு சகல ஒத்துழைப்புக் களையும் நாம் வழங்குவோம் - என்றார்.

மொட்டு வெற்றி.....

இவ்வாறு முன்னாள் நாடாளுமன்ற உறுப்பினர் வாசுதேவ நாணயக்கார தெரிவித்தார்.

அவர் மேலும் தெரிவித்ததாவது: -

பொதுத்தேர்தலில் போட்டியிடும் வாக் காளர்களுக்கு விருப்பு இலக்கம் தற்போது வழங்கப்பட்டுள்ளது. பொதுத்தேர்தலுக் கான நடவடிக்கைகள் முன்னெடுக்கப் பட்டுள்ளமை இதனூடாக உறுதிப்படுத் தப்பட்டுள்ளது.

தேர்தல்கள் ஆணைக்குழுவின் உறுப் பினர் ரட்ணஜீவன் ஹூலின் செயற்பாடு கள் அரசியல் நோக்கங்களை அடிபடை யாகக் கொண்டுள்ளன என்பதைப் பகிரங் கமாகவே குறிப்பிட வேண்டும்.

நடைபெறவுள்ள பொதுத்தேர்தலில் ஸ்ரீலங்கா பொதுஜன முன்னணி மூன் றிலிரண்டு பெரும்பான்மைக்கும் அதி கமான ஆதரவைப் பெற்று நாடாளு மன்றத்தில் தனித்துப் பலமான அரசை அமைக்கும்.

தமிழ், முஸ்லிம் மக்கள் இம்முறை அரசியல் ரீதியில் சிறந்த தீர்மானத்தை எடுக்க வேண்டும். கடந்த ஜனாதிபதித் தேர்தலில் பெரும்பாலான தமிழ், முஸ்லிம் மக்கள் ஐக்கிய தேசியக் கட்சிக்கு ஆதர வளித்தார்கள். இதனால் எவ்வித பலனும் ஏற்படவில்லை. - என்றார்.

தேர்தல் ஆணைக்குழு உறுப்பினர்கள் உடனடியாகப் பதவி விலகவேண்டும்!

இப்படி வற்புறுத்துகின்றார் அமைச்சர் விமல் வீரவன்ஸ



மஹிந்த தேசப்பிரிய, ரட்னஜீவன் ஹூல் ஆகிய இருவரும் இரு பாத்திரங்களை ஏற்று நடத்தாலும் அவர்களின் இலக்கு ஒன்றுதான் எனவும் அவர் சுட்டிக்காட்டினார்.

எதிர்க்கட்சிகள் மற்றும் நாட்டுக்கு எதிரான அரசாங்கப்பற்ற அமைப்புகளின் நிகழ்ச்சி நிரலுக்கமைய செயற்படும் தேர்தல் ஆணைக்குழுவின் உறுப்பினர்கள் உடனடியாகப் பதவி விலகவேண்டும் என்று தேசிய சுதந்திர முன்னணியின் தலைவரும் அமைச்சருமான விமல் வீரவன்ஸ வலியுறுத்தினார்.

இது தொடர்பில் விமல்வீரவன்ஸ மேலும் கூறியவை வருமாறு :-
ஜனாதிபதி தேர்தலின் போது கூட தற்போதைய ஜனாதிபதி கோட்டாபய ராஜபக்ஷவின் வேட்டமுனுவை நிராகரிக்கவேண்டும் என எவ்வித அடிப்படை காரணிகளும் இன்றி ஹூல் வாதிட்டுள்ளார். எனவே, அவர் ஏதோவொரு அரசியல் நிகழ்ச்சி நிரலின் அடிப்படையில் செயற்படுவது உறுதியாகின்றது.
நாட்டில் தேர்தலை நடத்தும் பொறுப்பு மூவரிடம் ஒப்படைக்கப்பட்டுள்ளது. இவர்களில் ஒருவர் இல்லாவிட்டால் கூட நடத்தை நடத்த முடியாத சூழ்நிலை

இருக்கின்றது.
நாட்டிலுள்ள தேர்தல் ஆணைக்குழு சுயாதீன நிறுவனமாக செயற்படவில்லை என்பதை பொறுப்புடன் கூறுகின்றேன். ரட்னஜீவன் ஹூலின் அறிவிப்பையடுத்து தேர்தல் ஆணைக்குழு உறுப்பினர்கள் பதவி விலகியிருக்கவேண்டும். புதியவர்களை தெரிவு செய்வதற்கான வாய்ப்பை அரசமைப்புச் சபைக்கு வழங்கியிருக்க வேண்டும். வெட்கம், ஆத்தம கௌரவம் இருந்தால் இதனையே அவர்கள் செய்யவேண்டும்.
ரட்னஜீவன் ஹூல் போன்றவர்களை பாதுகாத்துக்கொண்டு தான் சுயாதீன

மானவர் என்று காட்டிக்கொள்வதற்கு ஆணைக்குழுவின் தவிசாளர் முயற்சிக்கின்றார்.
தேர்தல் ஆணைக்குழுவின் தவிசாளரின் அண்ணன் வெளிநாட்டில் இருக்கிறார். அவர் அரசாங்கப்பற்ற அமைப்புகளின் நிகழ்ச்சி நிரலின் அடிப்படையில் செயற்படுவார். தம்பியை பாதுகாப்பதற்கு அண்ணன் முயற்சிக்கின்றார்.
எதிர்க்கட்சிகளுக்கு ஓகஸ்டில் தேர்தலை நடத்துவதே தேவையாக உள்ளது. அதனை நிறைவேற்றுவதற்கே தேர்தல் ஆணைக்குழு முயற்சிக்கின்றது. - என் றார்.

கொழும்பு, ஜூன் 10

விமான நிலையத்தை ஓகஸ்ட் 01 இல் திறக்கும் நடவடிக்கை மும்முரம்

கட்டுநாயக்க விமான நிலையம் ஓகஸ்ட் முதலாம் திகதி மீண்டும் திறக்கப்பதற்கு தேவையான அனைத்து நடவடிக்கைகளும் இடம்பெற்றுவருகின்றன என சுற்றுலா மற்றும் விமான சேவைகள் அமைச்சர் பிரசன்ன ரணதுங்க தெரிவித்தார்.



நாட்டில் இயல்பு வாழ்க்கை திரும்பியுள்ள நிலையில், விமான நிலையம் திறக்கப்படுவது தொடர்பில் செய்தியாளர்களிடம் பேசிய போதே அவர் இவ்வாறு குறிப்பிட்டார்.

இதன்போது பேசிய அவர் - கொரோனா தொற்று பரவுவதைத் தடுக்கும் வகையில் மூடப்பட்டிருக்கும் கட்டுநாயக்க விமான நிலையத்தை மீண்டும் திறப்பதற்கான வேலைத்திட்டங்கள் இடம்பெற்றுவருகின்றன.

ஓகஸ்ட் முதலாம் திகதி முதல் மீண்டும் திறப்பதற்கான அனைத்துப் பணிகளையும் மேற்கொண்டுள்ளோம். விமான நிலையத்தின் அனைத்து செயற்பாடுகளும் புதிய செயற்திட்டத்தின் பிரகாரம் மேற்கொள்ள வே திட்டமிட்டிருக்கின்றோம்.

அதேவேளை, வெளிநாடுகளில் இருந்து இலங்கைக்கு வரும் அனைவரும் விமான நிலையத்தில் வைத்து பீ.சீ.ஆர். பரிசோதனைக்கு உட்படுத்தி, அதன் அறிக்கையை அவ்விடத்திலே கையளிப்பதற்கு நடவடிக்கை எடுத்திருக்கின்றோம்.

பரிசோதனை அறிக்கை வரும்வரை, அவர்களை விமான நிலையத்துக்கு அருகில் இருக்கும் ஹோட்டல்களில் தங்க வைப்பதற்கும் நடவடிக்கை எடுத்திருக்கின்றோம்.

அத்துடன் பீ.சீ.ஆர். பரிசோதனைகளை துரிதப்படுத்துவதற்காக கட்டுநாயக்க விமான நிலைய வளாகத்தில் அனைத்து வசதிகளையும் கொண்ட பரிசோதனை நிலையம் ஒன்றை அமைப்பதற்கும் அரசாங்கம் தீர்மானித்திருக்கின்றது. - என்றார்.

கொரோனா வைரஸ் தொற்று நிலைமையைக் கருத்திற்கொண்டு சுகாதாரத்துறையின் பரிந்துரைக்கமைய நாட்டின் அனைத்து விமான நிலையங்களும் கடந்த மார்ச் 11ஆம் திகதி முதல் மூடிவிடுவதற்கு அரசாங்கம் தீர்மானித்தமை குறிப்பிடத்தக்கது.

வில்பத்து காடழிப்பு வழக்கு: ரிஷாத்துக்கு அழைப்பாணை

அகில இலங்கை மக்கள் காங்கிரஸின் தலைவரும் முன்னாள் அமைச்சருமான ரிஷாத்துக்கு அழைப்பாணை, இம்மாதம் 24ஆம் திகதியன்று நீதிமன்றத்தில் ஆஜராகுமாறு, மேன்முறையீட்டு நீதிமன்றம் நேற்று முன்தினம் மீண்டும் நோட்டீஸ் அனுப்பியது.

வில்பத்து தேசிய வணாந் தரத்துக்குரிய அதிபாதுகாப்பிலிருந்த ஆயிரக் கணக்கான ஏக்கர்களைச் சுத்தப்படுத்தி, மீள் குடியேற்றம் செய்தல் மற்றும் சட்டவிரோதமான முறையில் கட்டடங்களை நிர்மாணித்தல் ஆகியவற்றுக்கு எதிராகச் சட்டரீதியான நடவடிக்கைகளை எடுக்குமாறு கோரித் தாக்கல் செய்யப்பட்ட மனுவை, மீண்டும் நேற்று அழைத்த போதே, மேன்முறையீட்டு நீதிமன்றம் மேற்கண்டவாறு நோட்டீஸ் அனுப்பியது.

இந்த வழக்கு தொடர்பில் எழுத்துமூலமான வாத்தத்தை முன்வைக்குமாறு, முன்

னாள் அமைச்சர் ரிஷாத்துக்கு இதற்கு முன்னரும் நீதிமன்றம் கட்டளை பிறப்பித்திருந்தது. பிரதிவாதி யான ரிஷாத்துக்கு அல்லது அவரது சார்பிலான சட்டத்தரணிகளோ அந்தக் கட்டளையை நிறைவேற்றவில்லை எனக் கூறப்பட்டது. அதனையடுத்தே, இரண்டாவது தடவையாகவும் அவருக்கு நேற்று நோட்டீஸ் அனுப்பப்பட்டுள்ளது.

இந்த மனு, ஜயந்த டீசில்வா, நிராங்க பந்துல கருணாரத்ன ஆகிய நீதியரசர்கள் குழாம் முன்னிலையில், நேற்று முன்தினம் மீண்டும் அழைக்கப்பட்ட போதே, நீதியரசர்கள் குழாம் மேற்கண்டவாறு மீண்டும் நோட்டீஸ் அனுப்பி வைக்குமாறு உத்தரவிட்டது.

சுற்றாடலைப் பாதுகாக்கும் அமைப்பினால் இந்த மனுத்தாக்கல் செய்யப்பட்டுள்ளமை குறிப்பிடத்தக்கது.

நேற்றும் பெண் தொழிலாளி குளவிக் கொட்டுக்கு இலக்கு

முப்பது குளவிகள் பதம் பார்த்தனவாம்

ஹட்டன் பொலிஸ் பிரிவுக்குட்பட்ட டிக் கோயா காபெக்ஸ் தோட்ட 5 ஆம் இலக்க தேயிலை மலையில் கொழுந்து கொய்து கொண்டிருந்த பெண் தொழிலாளியொருவர் நேற்று மிக மோசமான அளவுக்குக் குளவிக் கொட்டுக்கு இலக்காகியுள்ளார். சுமார் 30 இற்கும் மேற்பட்ட குளவிகள் இவரைக் கொட்டியுள்ளன. இதனால் மயக்கமடைந்த அவர், உடனடியாக தோட்ட வைத்தியசாலைக்கு கொண்டு செல்லப்பட்டார்.



களுக்காக டிக்கோயா, கிளங்கன் வைத்தியசாலைக்கு மாற்றப்பட்டுள்ளார்.



northern PC PARK

வடக்கின் கணினிப்பூங்கா

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.

15 வருடங்களுக்கு மேலாக யாழ் மண்ணில்

	Northern Pc Park	077 757 0124	021 567 5566
	NPcpark	077 336 6443	021 222 9581
	northernpcpark	075 555 7327	021 222 2050
	Northern PC Park	071 777 2377	021 222 0388

Hot Line:- **077 777 1545**

info@pcpark.co
www.pcpark.co

நமது பார்வை

உண்மை - நேர்மை - பக்கம் - சாராமை

ஆசிரியர்: 30, கல்லூரி வீதி, யாழ்ப்பாணம் | மின்னஞ்சல் - kalaikkathirnews@gmail.com
தொலைபேசி - 021 222 3000 | இணையம் - onlinekathir.com

கொரோனாவைத் தோற்கடிப்பதற்கு மக்களின் ஒத்துழைப்பு மிக அவசியம்

உலகில் பல ஆடங்களிலும் கொரோனாத் தொற்று, அச்சுறுத்தல் கட்டத்தை எட்டியுள்ள போதிலும் இலங்கையில் அது அத்தகைய கட்டத்தை அடையவில்லை.

கொரோனா வைரஸ் தொற்றுக்கு ஆளானோர் எண்ணிக்கை நாட்டில் இரண்டாயிரத்தை நெருங்கினாலும் கூட அது சமூகத் தொற்றாக மாறும் ஆபத்து நிலை இதுவரைத் தோற்றவில்லை.

கடற்படை முகாம்களுக்குள்ளும் வெளிநாடுகளில் இருந்தும் இவ்வோர் மத்தியிலும் மட்டுமே தொற்று அவதானிக்கப்படுவதால், அந்த ஒரு பிரிவினரையும் தனிமைப்படுத்துவதன் மூலம் இந்தத் தொற்று சமூகப் பரம்பலாக மாறாத நிலைமையைப் பேண முடியும் எனக் கருதப்பட்டது.

ஆனால் கடந்த மாத இறுதியில் யாழ்ப்பாணம் இணுவில் பகுதியில் தங்கியிருந்த பின்னர் இந்தியா சென்ற நபருக்கு அந்நேரம்த் தொற்று ஏற்பட்டிருப்பது அடையாளம் காணப்பட்டமை பலத்த சர்ச்சைகளைத் தோற்றுவித்திருக்கின்றது.

இவருக்கு யாழ்ப்பாணத்திலோ அல்லது இந்தியாவுக்கு மீளும் வழியில் கொழும்பிலோ இது தொற்று ஏற்பட்டிருக்கலாம் எனக் கருதப்படுகின்றது.

அந்தச் சந்தேகம், யாழ்ப்பாணத்திலோ, கொழும்பிலோ தனிமைப்படுத்தல் மையங்களுக்கு வெளியில் இந்தத் தொற்று ஏற்படக்கூடிய - பரவக்கூடிய - சாத்தியம் உள்ளது என்ற முடிவுக்குத்தான் சம்பந்தப்பட்டவர்களை அடடுச் செல்கின்றது.

அந்த விவகாரம்தான் இந்த விடயத்தில் பரபரப்பையும் தீவிர கவனத்தையும் ஏற்படுத்தி நிற்கின்றது.

அப்படி இலங்கையில் இருந்து சென்ற ஒருவருக்கு அங்கு சென்று ஓர்நாட்களிலேயே கொரோனா வைரஸ் தொற்று ஏற்பட்டிருக்கையில், அது குறித்த தகவலையே - அல்லது முன்னெச்சரிக்கையை - உடனடியாக, விரைந்து இந்தியத் தரப்புத் தங்களுக்கு உத்தியோகபூர்வமாகத் தரவில்லை என்ற சீற்றம் உள்ளூர் சுகாதார மற்றும் மருத்துவ அதிகாரிகளுக்கு உண்டு. உட்கச் செய்திகளைப் பார்த்து அதனடிப்படையில் தாங்கள் கேள்வி எழுப்பிய பின்னரே இந்தியத் தரப்பு கொஞ்சம் கொஞ்சமாக விவரங்களை வெளியிட்டது, அதற்குப் பதிலாக தகவல் கிடைத்த உடனேயே தங்களுக்கு இந்தியத் தரப்பு எச்சரிக்கைத் தகவல்களையும், மேலதிக விவரங்களையும் தந்துதவியிருக்க வேண்டும் என்பது சம்பந்தப்பட்ட பகுதி சுகாதார அதிகாரிகளின் கருத்தாக உள்ளது.

தகவல் கிடைத்ததும், வடக்கு மாகாண சுகாதார அதிகாரிகள் விரைந்து செயற்பட்டிருக்கின்றனர். சம்பந்தப்பட்ட இந்தியப் புடவை வியாபாரி வடக்கில் தங்கியிருந்த ஆடம், பழகிய குடும்பங்கள், புடவை விற்பனைக்காகச் சென்று வந்த ஆடங்கள் போன்ற விவரங்களை எல்லாம் விரைந்து தீர்ப்பு வகுக்கின்றனர். ஏற்கனவே நேற்று முன்தினம் இணுவில் பகுதியில் நான்கு குடும்பங்கள் தனிமைப்படுத்தப்பட்டிருக்கின்றன.

ஏழாலைப் பகுதியில் மேலும் சில குடும்பங்கள் நேற்றுத் தனிமைப்படுத்தப்பட்டிருக்கின்றன. அந்த விடுகளைச் சேர்ந்தோருக்கு கொரோனாத் தொற்றுப் பரிசோதனை விரைவில் நடைபெற இருப்பதாகக் கூறப்படுகின்றது.

அதேசமயம், இணுவில் தனிமைப்படுத்தப்பட்ட குடும்பங்களைச் சேர்ந்த 13 பேரிடம் நேற்றே கொரோனாத் தொற்றுப் பரிசோதனைக்கான மாதிரிகள் பெறப்பட்டிருந்தன. ஆனால் நேற்றிரவு வரை அந்த முடிவுகள் வெளிவரவில்லை. தாமதத்துக்குக் காரணம் என்ன என்று விசாரித்த போது மேற்படி 13 பேரின் பரிசோதனைக்காக மாதிரிகள் பெறப்பட்டு, அவை கொழும்புக்கு அனுப்பப்பட்டிருக்கின்றன என்ற ஒரு தகவல் வெளிவந்திருக்கின்றது.

கடந்த, இரண்டு மாதங்களுக்கு மேலாக வடக்கில் அச்சோதனைக்கான சுவாசப்பைத் தொகுதி சளியுத்தின் மாதிரிகள் பெறப்பட்டு ஆங்கு யாழ்ப்பாணத்திலேயே இந்த சோதனைகள் செய்யப்பட்டு வந்தன.

யாழ்ப்பாணப் பல்கலைக்கழக ஆய்வுகூடமும், யாழ்ப்போதனா வைத்தியசாலை ஆய்வுகூடமும் இந்த நடவடிக்கைக்கான தேர்ச்சி பெற்ற தகுந்த நிறுவனங்களாக ஆயங்க வகுக்கின்றன.

அந்த இரண்டிலும் சேர்த்து குறைந்த பட்சம் தினசரி நூறு பேருக்கு இந்தப் பரிசோதனையைச் செய்ய முடியும் என்று கூறப்பட்டு வந்தது. இந்த வகையில் நேற்று ஆக 36 பேரின் மாதிரிகளே யாழ்ப்பாணத்தில் ஆய்வுக்கு உட்படுத்தப்பட்டிருந்தன. எனவே, நிச்சயமாக மேற்படி இணுவில் சேர்ந்த 13 பேரின் மாதிரிகளை யாழ்ப்பாணத்தில் சோதித்திருக்க முடியும். அப்படி ஒருக்க அவை மட்டும் ஏன் விசேடமாகக் கொழும்புக்கு அனுப்பப்படுகின்றன என்ற தவிர்க்க முடியாத கேள்வி எழுகின்றது.

கொழும்பு மேலிடத்தின் உத்தரவுப்படி அவை கொழும்புக்கு அனுப்பப்பட்டன என்று வடக்கு மாகாண சுகாதார வட்டாரங்கள் தகவல் வெளியிட்டிருக்கின்றன.

இந்தியப் பிரஜையுடன் சம்பந்தப்பட்ட இந்த விவகாரத்தில் மட்டும், பரிசோதனைக்குரிய மாதிரிகளை யாழ்ப்பாணத்தில் ஆய்வுக்கு உட்படுத்தாமல் விரைந்து கொழும்புக்கு - மின்க்கெட்டுத் தலைநகருக்கு - அனுப்பியதில் ஏதேனும் இராஜதந்திர நிலைமைகள் தொடர்புபட்டிருக்குமோ என்ற சந்தேகம் பல தரப்புகளிலும் கிளப்பப்பட்டிருக்கின்றது.

அத்தகைய விவகாரங்களில் மக்களுக்கு விண் சந்தேகங்கள், குழப்பங்கள் வராத வகையில் உரிய தெளிவுபடுத்தல்களை அதிகாரிகள் எப்போதும் வழங்கிக் கொண்டிருக்க வேண்டும். அப்போதுதான் இவ்விடயங்களில் அதிகாரிகளுக்கு முழு ஒத்துழைப்பு கிட்டும். அப்படி மக்களின் பங்களிப்பு முழு அளவில் கிடைத்தால்தான் இது போன்ற உலகப் பேரிடங்களை வெற்றி கொண்டு முன்னேற முடியும்.

அந்த விவகாரத்திலும் சுகாதாரத்துறை மக்களுக்கு உரிய விளக்கங்களை வழங்கும் என்று நம்புகின்றோம்.

யாழில் வீசா இன்றி தங்கியிருந்த 6 இந்தியர்கள் வசமாக சிக்கினர்!

யாழ்ப்பாணம் குறிகட்டுவான் இறங்கு துறையில் இந்தியப் பிரஜைகள் 06 பேர், கடற்படையினரால் கைது செய்யப்பட்டுள்ளனர்.

வீசா நிபந்தனைகளை மீறிய மற்றும் வீசா அனுமதிப்பத்திரம் இல்லாமை ஆகிய குற்றச்சாட்டுகளில் இந்தச் சந்தேகநபர்கள் கைது செய்யப்பட்டுள்ளனர் என்று கடற்படை உட்கப் பிரிவு தெரிவித்துள்ளது.

வடக்கு கடல்களை பிரிவுடன் இணைந்த கடற்படையினர், குறிகட்டுவான் இறங்கு துறையை சுற்றியுள்ள பகுதியில் நேற்று முன்தினம் ரோந்து நடவடிக்கையில் ஈடுபட்டிருந்தனர்.

இதன்போது, இறங்கு துறையில் தங்கியிருந்த சந்தேகத்துக்கிடமான இந்த நபர்களிடம் சோதனை மேற்கொண்ட வேளையில், அவர்கள் இந்தியப் பிரஜைகள் என்று உறுதி செய்யப்பட்டதோடு, அவர்கள் நெடுந்தீவில் முன்னெடுக்கப்படும் கட்டுமானத்

தொழிலுக்காக இவ்வாறு குறிகட்டுவான் இறங்கு துறையில் தங்கியிருந்தமை தெரிய வந்துள்ளது.

இதனைத் தொடர்ந்து அவர்களின் கடவுச்சீட்டுகளைப் பரிசோதித்தபோது, அவை காலாவதியாகியிருந்ததோடு, அவர்களில் சிலர் சுற்றுலா வீசாவில் இலங்கைக்கு வந்து, இவ்வாறு வேலைவாய்ப்பில் ஈடுபட்டமை தெரியவந்துள்ளது.

இந்தநிலையில், இந்தச் சந்தேகநபர்கள் கைது செய்யப்பட்டுள்ளனர் என்று கடற்படை உட்கப்பிரிவு தெரிவித்துள்ளது.

வீசா அனுமதிப்பத்திரம் காலாவதியானமை, குடிவரவு மற்றும் குடியகல்வு சட்டத்தை மீறியமை காரணமாக கைது செய்யப்பட்ட சந்தேகநபர்கள், மேலதிக விசாரணைகளுக்காக குறிகட்டுவான் பொலிஸாரிடம் ஒப்படைக்கப்பட்டுள்ளனர் என்று கடற்படை உட்கப்பிரிவு மேலும் தெரிவித்துள்ளது.

கொரோனாத் தொற்று 1,859 நேற்று இருவரே அடையாளம்

இலங்கையில் கொரோனா வைரஸ் தொற்றுக்குள்ளான மேலும் இருவர் நேற்று அடையாளம் காணப்பட்டுள்ளனர்.

நேற்றிரவு 11.45 மணியளவில் சுகாதார அமைச்சின் தேசிய தொற்று நோய் விஞ்ஞானப் பிரிவினால் எடுக்கப்பட்ட கணக்கெடுப்பின்படி, கொரோனா தொற்றியவர்களின் எண்ணிக்கை 1,857 இலிருந்து 1,859 ஆக அதிகரித்துள்ளது. இதேவேளை, மேலும்

67 பேர் குணமடைந்து நேற்று வீடு திரும்பியுள்ளனர். அதற்கமைய தொற்றிலிருந்து குணமடைந்தவர்களின் எண்ணிக்கை 1,057 ஆக உயர்வடைந்துள்ளது.

இதுவரை கொரோனா வைரஸால் பாதிக்கப்பட்டவர்களில் தற்போது 791 நோயாளிகள் வைத்தியசாலைகளில் சிகிச்சை பெற்று வருகின்றனர். அத்துடன் 11 பேர் வைத்தியசாலைகளில் உயிரிழந்துள்ளனர்.

இதனிடையே இவ்வைத்தியசாலைகளில் கொரோனா வைரஸ் தொற்று சந்தேகத்தில் 74 பேர் கண்காணிப்பில் வைக்கப்பட்டுள்ளனர் என்று சுகாதார மேம்பாட்டுப் பணியகம் அறிவித்துள்ளது.

விடை பெற்றார்.....

நீதி மற்றும் வெகுசன உட்கம் ஆகியவற்றின் அமைச்சராகப் புதவி வகித்தவருமான முன்னாள் நாடாளுமன்ற உறுப்பினர் மங்கள சமரவீர, நாடாளுமன்ற அரசியலில் இருந்து விலகுகிறார் என நேற்று அதிரடி அறிவிப்பை வெளியிட்டுள்ளார்.

ஐக்கிய தேசியக் கட்சியின் சிரேஷ்ட உறுப்பினரான மங்கள, இம்முறை நாடாளுமன்றத் தேர்தலில் மாத்தறை மாவட்டத்தில் போட்டியிட ஐக்கிய மக்கள் சக்தி சார்பில் முதன்மை வேட்பாளராக வேட்புமனு வைத்தாக்கல் செய்திருந்தார்.

இந்தநிலையில், வேட்பாளர்களுக்கான விருப்பு இலக்கங்களைத் தேர்தல்கள் ஆணைக்குழு நேற்று வெளியிட்டுள்ள நிலையில், நாடாளுமன்ற அரசியலில் இருந்து விலகும் முடிவை அவர் அறிவித்துள்ளார்.

மாத்தறை மாவட்டத்திலுள்ள தமது ஆதரவாளர்களுடன் நடத்திய கலந்துரையாடலின் பின்னரே அவர் இந்த முடிவை அறிவித்துள்ளார்.

பொதுத்தேர்தலில் தனது விருப்பு இலக்கத்துக்கு வாக்களிக்க வேண்டாம் எனவும் மாத்தறை மாவட்ட மக்களிடம் அவர் கேட்டுக் கொண்டுள்ளார்.

அத்துடன், பொதுத்தேர்தலில் போட்டியிடுவதில் இருந்து விலகுவது தொடர்பான தனது முடிவை ஐக்கிய தேசியக் கட்சியின் தலைவர் ரணில் விக்கிரமசிங்கவுக்கும், ஐக்கிய மக்கள் சக்தியின் தலைவர் சஜித் பிரேமதாஸவுக்கும் அவர் கடிதம் மூலம் அறிவித்துள்ளார்.

நாட்டின் தற்போதைய அரசியல் நிலையைக் கருத்தில் கொண்டு இந்த முடிவைத் தான் எடுத்தார் என்று அந்தக் கடிதத்தில் அவர் குறிப்பிட்டுள்ளார்.

அதேவேளை, ஜனாதிபதி கோட்டாபய ராஜபக்ஷவிடம் தூரநோக்குடைய சிந்தனை இல்லை எனவும் அவர் விமர்சித்துள்ளார். ஐக்கிய தேசியக் கட்சி இரு அணிகளாகப் பிளவுபட்டுள்ளமை குறித்தும் அவர் கவலையை வெளிப்படுத்தியுள்ளார்.

நாடாளுமன்ற அரசியலிருந்து ஓய்வு பெற்றாலும், செயற்பாட்டு அரசியலில் இருப்பேன் எனவும், அதற்கு மாத்தறை மாவட்ட மக்கள் ஒத்துழைக்க வேண்டும் எனவும் அவர் கோரியுள்ளார்.

மங்கள சமரவீரவின் இந்த அதிரடித் தீர்மானத்தையடுத்து ஐக்கிய மக்கள் சக்தியின் மாத்தறை மாவட்ட முதன்மை வேட்பாளராகவும், மாவட்ட தலைவராகவும் முன்னாள் இராஜாங்க அமைச்சர் புத்திக்க பத்திரன நியமிக்கப்பட்டுள்ளார்.

சிறிகொத்தாவை.....

மக்கள் ஆணையுடன் பொறுப்பேற்போம் என்றும் அவர் கூறினார்.

ஐக்கிய மக்கள் சக்தி தலைமையகத்தில் நேற்று நடைபெற்ற உட்கவியலாளர் சந்திப்பிலேயே அவர் மேற்கண்டவாறு கூறினார். அவர் மேலும் தெரிவித்தாவது: -

நான் கலந்துகொள்ளாத ஐக்கிய தேசியக் கட்சியின் மத்திய செயற்குழுவில் அதன் தலைவர் ரணில் விக்கிரமசிங்கவின் முழுமையான ஆதரவுடனேயே ஐக்கிய மக்கள் சக்தியின் தலைவராகவும், பிரதமர் வேட்பாளராகவும், வேட்பாளர் நியமனக் குழுவின் தலைவராகவும் நான் நியமிக்கப்பட்டேன்.

இவ்வாறான நிலையில் எமது வளர்ச்சியைத் தடுப்பதற்காக சில சகிகாரர்களினால் பல்வேறு சதித்திட்டங்கள் முன்னெடுக்கப்பட்டன. ஐக்கிய மக்கள் சக்தி பதிவு செய்யப்படாத கட்சி எனக் கூறப்பட்டது. ஐக்கிய மக்கள் சக்தியில் வேட்புமனு தாக்கல் செய்ய வேண்டாம் எனக் கூறப்பட்டது. ஒரு சந்தர்ப்பத்தில் ஐக்கிய மக்கள் சக்தியே செல்லுபடியற்றது என்று கூறப்பட்டது.

பின்னர் தலைவர் மற்றும் பொதுச் செயலாளர் நியமனங்கள் சட்டவிரோதமாக மேற்கொள்ளப்பட்டவை என்று கூறப்பட்டது. இவ்வாறு பல சதித்திட்டங்கள் முன்னெடுக்கப்பட்ட போதிலும் உயர்நீதிமன்றத் தீர்ப்பின் மூலம் பொய் தோற்கடிக்கப்பட்டு உண்மை வெற்றி பெற்றுள்ளது.

தற்போது உயர்நீதிமன்றத்தின் தீர்ப்புடன் மக்கள் நீதிமன்றத்தை நாடப்போகின்றோம். அதன் மூலம் ஜனநாயக வெற்றியைப் பெற்றுக்கொள்வோம். எமக்கு உயர் மட்டத்தினருடன் எவ்வித அரசியல் சார் இரகசிய ஒப்பந்தங்களும் கிடையாது. எமக்கு மக்களுடன் மாத்திரமே புரிந்துணர்வு ஒப்பந்தமொன்று காணப்படுகின்றது.

எனவே, ஐக்கிய மக்கள் சக்திக்கென தனிப்பட்ட நிகழ்ச்சி நிரல் எதுவும் கிடையாது. மக்களின் நிகழ்ச்சி நிரலுக்கு ஏற்பவே நாம் செயற்படுகின்றோம். எனவே மக்கள் பொதுத் தேர்தலில் உண்மையை வெற்றி பெறச் செய்ய வேண்டும். பயமின்றி அனைவரையும் எம்முடன் இணையுமாறு அழைப்பு விடுக்கின்றோம். பொதுத்தேர்தலில் மக்கள் ஆணைகிடைக்கப்பெற்றவுடன் அவர்களின் ஆசியுடன் ஐக்கிய தேசியக் கட்சியின் தலைமையகமான சிறிகொத்தாவையும் பொறுப்பேற்போம் - என்றார்.

லண்டனில் நகரில் நிறுவப்பட்டுள்ள

சிலைகள் குறித்து மறுஆய்வு மேயர் சாதிக் கான் உத்தரவு

அமெரிக்காவில் கொல்லப்பட்ட கறுப்பினத்தவருக்கு நீதி கோரி லண்டனில் நடந்த போராட்டத்தின்போது கறுப்பினத்தவர்களை அடிமையாக்கி வணிகத்தில் ஈடுபட்டவரைப் பிரதிபலிக்கின்ற சிலையைப் போராட்டக்காரர்கள் தூக்கிக் கடலில் வீசினர்.

இந்த நிலையில் லண்டனிலுள்ள சிலைகள் மற்றும் வீதிகளின் பெயர்களை மறுஆய்வு செய்வதற்கு லண்டன் மேயர் சாதிக் கான் உத்தரவிட்டார்.

மேற்கு ஆபிரிக்க அடிமைகளை வர்த்தகம் செய்து 17ஆம் நூற்றாண்டில் செல்வத்தை ஈட்டிய எட்வர்ட் கொல்ஸ்டனின்

சிலையே சுந்தரூயிற்றுக்கிழமை பிரிஸ்டல் துறைமுகத்தில் போராட்டக் காரர்களால் தூக்கி வீசப்பட்டது.

குறித்த வர்த்தகர் நகர அரசுகளுக்கு அதிகளவு நன்கொடைகளை வழங்கியதன் காரணமாக அவருடைய சிலை அங்கு நிறுவப்பட்டதாகவும், சில வீதிகள், கட்டடங்களுக்கு அவருடைய பெயர் சூட்டப்பட்டதாகவும் தெரிவிக்கப்பட்டது.

இந்த நிலையிலேயே லண்டன் நகரிலுள்ள சிலைகள், வீதிகளின் பெயர்கள் குறித்து மதிப்பாய்வு செய்வதற்குத் தீர்மானிக்கப்பட்டுள்ளது.



தடுப்பூசி கண்டுபிடிக்கும் வரை பாடசாலைகள் திறக்கப்படாது

**அறிவித்தது
பிலிப்பைன்ஸ்**



கொரோனாத்தொற்றுக்குத் தடுப்பூசி கண்டுபிடிக்கப்படும் வரை பாடசாலைகளைத் திறக்கப்போவதில்லை என்று பிலிப்பைன்ஸ் அறிவித்துள்ளது. இது தொடர்பாக பிலிப்பைன்ஸ் கல்வித்துறைச் செயலர் லியோனர் பிரியோனஸ் தெரிவித்தாவது:-
கொரோனாத்தடுப்பூசி கண்டுபிடிக்கப்படும் வரை பாடசாலைகள் திறக்கப்படாது. சமூக இடைவெளியுடன் குழந்தைகளைப் பாடசாலையில் அமர்த்த முடியாது. குழந்தைகள் தங்கள் நண்பர்களை நெருங்கும் போது தொற்று நிச்சயம் பரவும். ஓகஸ்ட் இறுதி வாரம் முதல் ஒன்லைன் மற்றும் தொலைக்காட்சி மூலமாகக் கற்பித்தல் வகுப்புகள் தொடங்கும். எனினும் வறுமையான மற்றும் இணைய இணைப்பு இல்லாத தொலைதூர சமூகத்தைச் சேர்ந்த குழந்தைகளின் கல்வி குறித்து கவலை எழுகிறது. இவர்களுக்கான மாற்று ஏற்பாடுகள் குறித்து யோசித்து வருகிறோம் - என்றார். பிலிப்பைன்ஸில் கொரோனாத்தொற்றால் 22ஆயிரத்து 474 பேர் பாதிக்கப்பட்டுள்ளனர். ஆயிரத்து 11 பேர் உயிரிழந்துள்ளனர் என்பது குறிப்பிடத்தக்கது.

ஆறாவது ஆபத்து

கடந்த 20 ஆண்டுகளில் ஆறு குறிப்பிடத்தக்க ஆபத்துகளை மனிதர்கள் எதிர்கொண்டிருக்கிறார்கள். சார்ஸ், மெர்ஸ், எபோலா, ஏவியான் இன்புளூயன்ஸா மற்றும் பன்றிக் காய்ச்சல் - ஆகியவையே அவை என்று பிரிட்டனின் லிவர்பூல் நகரப் பல்கலைக் கழகப் பேராசிரியர் மாத்யு பேலிஸ் செவ்வி ஒன்றில் கூறியுள்ளார்.

மனிதர்கள் 6 ஆபத்துக்களை எதிர்கொண்டாலும் மேற்கூறிய ஐந்து ஆபத்துகளில் இருந்து தப்பிவிட்டார்கள். ஆனால் ஆறாவது ஆபத்து அவர்களைப் பீடித்துக் கொண்டுவந்தது" என்று அவர் மேலும் தெரிவித்தார்.

ஆறாவது ஆபத்து என்று அவர் சுட்டும் தற்போதைய கொரோனாத் தொற்றுக் குறித்து அவர் மேலும் தெரிவிக்கையில், நாம் எதிர்கொள்ளும் கடைசி நோய்த் தொற்றாக இது இருக்கப் போவதில்லை. எனவே இனியாவது வனவிலங்குகளுக்கு ஏற்படும் நோய்களை நாம் கூர்ந்து கவனித்தாக வேண்டும்.

கூர்ந்து கவனிப்பதன் ஒரு பகுதியாக அறியப்பட்டுள்ள அனைத்து வனவிலங்குகளையும் பற்றிய விரிவான தகவல் தொகுப்புகளை ஆய்வு செய்யக் கூடிய வகையில், போக்குகளை கண்டறியும் ஒரு நடைமுறையை உருவாக்க வேண்டும். நோயை உருவாக்கும் கிருமியைக் கவனிக்க வேண்டும். நோய்த் தாக்குதல் ஏற்படுவதற்கு முன்னதாகவே தடுப்பு நடவடிக்கைகள் அல்லது சிகிச்சை முறைகளைக் கண்டறிவதற்கான ஆராய்ச்சிகளை மேற்கொள்ள முடியும் என்றார்.



கொரோனா வைரஸ் காரணமாக ஏற்படுத்தப்பட்ட ஊரடங்கால் தங்கள் வருமானத்தை இழந்த ரய உணவக உரிமையாளர்கள் சமூக ஊடகங்களில் தங்களை நிர்வாணமாக ஒளிப்பட மெடுத்து வெளியிடுவதன் மூலம் தங்கள் கடைகளை மீண்டும் திறக்க அனுமதிக்க வேண்டும் என்று கோருகிறார்கள்.

வட கொரியாவில் பட்டினி உச்சம்

ஐ.நா.தெரிவிப்பு



வட கொரியாவில் பரவலாக உணவுப் பற்றாக்குறை மற்றும் ஊட்டச்சத்துக் குறைபாடு நிலவுவதாக ஐக்கிய நாடுகள் சபையின் மனித உரிமைகள் தொடர்பான சிறப்பு அறிக்கையாளரான டோமாஸ் ஓஜியா குயின்டனா எச்சரிக்கை விடுத்தார்.

கிட்டத்தட்ட ஐந்து மாதங்களாகச் சீனாவுடனான எல்லை மூடப்பட்டிருக்கின்றமையாலும் கொரோனாத் தொற்றுக்கு எதிராக வடகொரிய முன்னெடுக்கின்ற கடுமையான தனிமைப்படுத்தல் நடவடிக்கைகளாலும் இது மேலும் மோசமடைந்து வருவதாக அவர் தெரிவித்துள்ளார்.

சில குடும்பங்கள் ஒரு நாளைக்கு இரண்டு முறை மட்டுமே சாப்

அமெ. கறுப்பினத்தவர் கொலை பொலிஸ் அதிகாரிக்குப் பிணை

ஜோர்ஜ் ஃபிளாய்ட் கொலையில் கொலைக் குற்றம் சாட்டப்பட்ட பொலிஸ் அதிகாரிக்கு ஒரு மில்லியன் டொலர் நிபந்தனையுடன் கூடிய பிணை வழங்கப்பட்டுள்ளது. ஜோர்ஜ் ஃபிளாய்ட் கொலையில் முக்கிய குற்றவாளியாகக் கருதப்படுகின்ற டெரெக் சவ்வின் மற்றும் தொடர்புடைய 3 போலீஸ் அதிகாரிகள் மீதும் வழக்குப் பதிவு செய்யப்பட்டுள்ளது.

இவர்கள் 4 பேரும் கைது செய்யப்பட்டு சிறையில் அடைக்கப்பட்டு இருந்தனர். இந்த நிலையில் சிறைச்சாலையில் இருக்கும் டெரெக் சவ்வின்னைக் கொண்டு வரவில்லை. நீதிமன்றம் நிபந்தனைகளுடன் 1 மில்லியன் டொலராகவும், நிபந்தனைகள் இல்லாமல் 1.25 மில்லியன் டொலராகவும் இரு வேறு பிணைகளை நிர்ணயித்தது.

துப்பாக்கிகளைக் கையளிக்க வேண்டும், எந்தவொரு பகுதியிலும் பாதுகாப்



பில் ஈடுபடக்கூடாது, மாநிலத்தை விட்டு வெளியேறக் கூடாது, குடும்பத்துடன் தொடர்பு கொள்ளக்கூடாது உட்பட்ட நிபந்தனைகளை அவர் ஏற்றுக்கொண்டு 1 மில்லியன் அமெரிக்க டொலர் பிணையில் சிறையிலிருந்து வெளியேறினார். இந்த வழக்கின் அடுத்த விசாரணை இந்த மார்ச் 29 திகதி நடைபெறும் என்று அறிவிக்கப்பட்டுள்ளது.

பிடுகின்றன, அல்லது சோளத்தை மட்டுமே சாப்பிடுகின்றன, சிலர் பட்டினி கிடக்கின்றனர். தடையின்றி அவர்களுக்கு மனிதாபிமான உதவிகளை வழங்க வேண்டும்.

அல்லது அவர்களுக்கு உதவிகளை வழங்குவதற்கு எங்களை அனுமதிக்கவேண்டும் என்று அவர் மேலும் தெரிவித்தார். உலக உணவு திட்டத்தின் செய்தித் தொடர்பாளர் எலிசபெத் பைர்ஸ் வட கொரியா குறித்துத் தெரிவிக்கும்போது, வடகொரியாவின் மனிதாபிமான வெளிப்பாடு போதுமானதாக இருக்கவில்லை.

10 மில்லியனுக்கும் அதிகமான மக்களுக்கு அங்கு மனிதாபிமான உதவி தேவை. ஐந்து வயதுக்கு உட்பட்ட ஐந்து பேரில் ஒருவர் வளர்ச்சி குன்றிய நிலையிலுள்ளனர். கர்ப்பிணி மற்றும் பாலூட்டும் தாய்மார்கள் நலிவுற்றிருக்கிறார்கள் என்றார்.

தன்னிறைவுப்பொருளாதாரத்தில் நாம் கவனம் செலுத்தவேண்டும் என்று வடகொரியத் தலைவர் தெரிவித்திருந்தமை குறிப்பிடத்தக்கது.

கொரோனா என்பது அசுர அடி நடிகர் ரஜினிகாந்த் தெரிவிப்பு

கொரோனா காரணமாக அறிவிக்கப்பட்டுள்ள ஊரடங்கால் அன்றாடத் தொழிலாளர்கள் கடும்கு உள்லானார்கள். அவர்களுக்கு நடிகர் ரஜினி மக்கள் மன்றம் சார்பில் உதவிகள் செய்யப்பட்டு வருகின்றன. ரஜினி மக்கள் மன்றத்தில் பணிபுரிந்து வருபவர்களுக்கு ரஜினி அறிக்கை ஒன்றை வெளியிட்டுள்ளார்.

அதில் ரஜினி கூறியிருப்பதாவது:-
கொரோனா வைரஸ் தொற்றால் அவதிப்பட்டுக் கொண்டிருக்கும் ஏழை, எளிய மக்களுக்கு இடைவிடாமல் தங்களை உதவிகளைத் தொடர்ந்து செய்து கொண்டிருக்கும்

ரஜினி மக்கள் மன்ற நிர்வாகிகளுக்கும், உறுப்பினர்களுக்கும் எனது மனமார்ந்த பாராட்டுகளையும் மகிழ்ச்சியையும் தெரிவித்துக் கொள்கிறேன். அடிபட்ட உடனேயே அதிக வலி தெரியாது.

இப்போது நமக்குப் பட்டிருக்கும் கொரோனா எனும் அடி சாதாரண அடி அல்ல. வல்லரசு நாடுகளையே கதி கலங்க வைத்திருக்கும் பிசாசுத்தனமான அசுர அடி. இப்போதைக்கு இது தீராது போல தெரிகிறது. இதனுடைய வலி வருங்காலங்களில் பல விதங்களில் நமக்குப் பல கடுமையான வேதனைகளைத் தரும் - என்றார்.



இந்தோனேசியாவில் கடலில் நிலநடுக்கம்



இந்தோனேசியாவின் புரு தீவுக்குத் தெற்கே நிலநடுக்கம் ஏற்பட்டுள்ளது என்றும் இந்த நிலநடுக்கத்தால் சுனாமி அலைகள் உருவாகும் ஆபத்து இல்லை என்றும் இந்தோனேசியா தெரிவித்தது.

கிழக்கு இந்தோனேசியாவின் மொலுக்காஸ் தீவுகள் மாகாணத்தில் புரு தீவுக்கு தெற்கே 6.0 ரிக்டர் அளவிலான நிலநடுக்கம் ஏற்பட்டது என்று இந்தோனேசியாவின் வானிலை, காலநிலை மற்றும் புவி இயற்பியல் நிறுவனம் தெரிவித்துள்ளது.

கடலில் 10 கிமீ (6.2 மைல்) ஆழத்தில் ஏற்பட்ட இந்த நிலநடுக்கம் சுனாமியைத் தூண்டும் என்று எதிர்பார்க்கப்படவில்லை என்று அந்த நிறுவனம் வெளியிட்ட செய்திக்குறிப்பில் தெரிவித்துள்ளது.

இந்திய இராணுவத்துக்குள் உட்புருவகிறது கொரோனா

இந்தியாவில் கொரோனாத் தொற்று இராணுவத் தினருக்குள் பரவியுள்ளது. கொரோனா தொற்றுக்கு



மாலைதீவில் இருந்து இந்தியாவுக்குச் சென்ற ஒருவர் கொரோனாத் தொற்றுக் காரணமாக உயிரிழந்திருந்தார். இந்தியாவின் கேரள மாநிலத்தைச் சேர்ந்த 41 வயதான டினி சாக்கோ என்பவரே இவ்வாறு உயிரிழந்தார்.

இந்த நிலையில் மாலைதீவில் இருந்து கப்பலில் தூத்துக்குடிக்கு வந்த இமாச்சலப்பிரதேச மாநிலத்தைச் சேர்ந்த இளைஞர் ஒருவருக்கும் கொரோனா தொற்று உறுதி செய்யப்பட்டுள்ளது. அவர் தூத்துக்குடி அரசு மருத்துவமனையில் அனுமதிக்கப்பட்டுள்ளார்.

மாலைதீவில் இருந்து கப்பல் மூலம் கடந்த 7 ஆம் திகதி தூத்துக்குடி வந்த இம்மாச்சலப்பிரதேச மாநிலம் ஜெய்சிங்பூர் மாவட்டத்தைச் சேர்ந்த 23 வயது இளைஞன்கே கொரோனாத் தொற்று இருப்பது உறுதி செய்யப்பட்டுள்ளது. அத்தோடு மாலைதீவில் இருந்து வந்த 86 பேர் தனிமைப்படுத்தல் முகாம்களில் தங்க வைக்கப்பட்டுள்ளனர் என்று தெரிவிக்கப்படுகிறது.

இதுவரை துணை இராணுவப்படையில் 55 பேர் உயிரிழந்துள்ளனர் என்றும் மத்திய தொழில் பாதுகாப்புப் படைச் சிப்பாய் ஒருவர் உயிரிழந்துள்ளார் என்றும் தெரிவிக்கப்படுகிறது.

55 பேருக்குள் மத்திய தொழில் பாதுகாப்புப் படைப் பிரிவில் 5 பேரும், மத்திய ஆயுதப்படைப் பிரிவில் 13 பேரும் அடங்குகின்றனர். கடந்த 6 ஆம் திகதி வரை துணை இராணுவப்படையில் ஆயிரத்து 670 பேர் கொரோனாவால் பாதிக்கப்பட்ட நிலையில் ஆயிரத்து 157 சிப்பாய்கள் குணமடைந்துள்ளனர்.

510 பேர் நாட்டின் பல்வேறு மருத்துவமனைகளில் சிகிச்சை பெற்று வருகின்றனர். இந்தியாவின் தீவிரவாத தடுப்பு கமாண்டோ பிரிவான என்.எஸ்.ஜியில் இதுவரை 55க்கும் மேற்பட்டவர்கள் கொரோனா தொற்றுக்கு ஆளாகியுள்ளனர் எனத் தெரியவந்துள்ளது.

எதிர்க்கட்சித் தலைவர் மீது தான்சானியாவில் தாக்குதல்



தான்சானியாவின் எதிர்க்கட்சித் தலைவர் ஃபீர்மேன் மோபோ தனது வீட்டில் வைத்து இனம் தெரியாஜு நபர்களால் தாக்கப்பட்டார்.

தான்சானியாவின் எதிர்க்கட்சித் தலைவரும், சதேமாகட்சியின் தலைவருமான அவர் தனது வீட்டு வளாகத்துக்குள் நுழையும்போது தாக்கப்பட்டுள்ளார்.

அவரைச் சூழ்ந்து தாக்கிய குறித்த நபர்கள் துப்பாக்கிகளை ஏந்தியிருந்தனர் என்றும் தெரிவிக்கப்படுகிறது.

தாக்குதலுக்கு உள்ளான மோபோ தலைநகர் டோடோ மாவில் உள்ள மருத்துவமனையில் அனுமதிக்கப்பட்டார், அங்கு அவர் சிகிச்சை பெற்று வருகிறார். 'புல்டோசர்' என்ற புனைபெயரைக் கொண்ட தான்சானியாவின் ஜேன் மகூபுலி, ஊழலுக்கு முற்றுப்புள்ளி

அளிப்பதாக உறுதியளித்து 2015 ஆம் ஆண்டு ஆட்சிக்கு வந்தார்.

ஆனால் கருத்துச் சுதந்திரத்தை கட்டுப்படுத்துவது, முன்னணி எதிர்க்கட்சி நபர்களைத் தாக்குவது உள்ளிட்ட மனித உரிமை மீறல்களில் ஈடுபடுவதாகக் குற்றம் சாட்டப்பட்டுள்ளது.

கொரியாக்கள் மீண்டும் பேச்சுக்கு ஒத்துழைக்கும்

சீனா நம்பிக்கை



தென்கொரியாவுடனான தொடர்படல்களைத் துண்டிப்பதாக வடகொரியா கூறியதைத் தொடர்ந்து, வட கொரியாவும் தென் கொரியாவும் பேச்சுகளின் மூலம் இணையும் என்று சீனா தெரிவித்துள்ளது. சீனாவின் வெளியுறவு அமைச்சுச் செய்தித் தொடர்பாளர் ஹவா சுனிங் இந்தக் கருத்துக்களைத் தெரிவித்தார்.

வடகொரியா மற்றும் தென் கொரியாத்தலைவர்கள் இடையினான தொலைத்தொடர்பு, உரையாடல் வசதி உட்பட தென் கொரியாவுடனான அனைத்துத் தொடர்புகளையும் நிறுத்துவதாக வட கொரியா அறிவித்துள்ளது.

தென் கொரியாவை எதிரி என வர்ணித்து அதற்கு ஏதிரான நடவடிக்கையின் தொடக்கம் இது என்று வடகொரியா தெரிவித்துள்ளது. இதன் முதற்கட்டமாக, வட கொரியா எல்லை நகரான கேசிங்கிற்குத் தென் கொரியாவில் இருந்து செய்யப்படும் வழக்கமான தின சரி அழைப்புகளை வட கொரியா அரசு நிறுத்தியதுடன் தென் கொரியா அதிகாரிகள் இடையிலான அனைத்துத் தொலைத் தொடர்புகளையும் ஜூன் 9 ஆம் திகதி 12 மணி முதல் நிறுத்தப்படும் என்றும் தெரிவித்தமை குறிப்பிடத்தக்கது.

திருமதி பிருந்தா மயூரன் BA(Hons)

2019 ஆம் ஆண்டின் இறுதிப்பகுதி யிலிருந்து இன்றுவரை உலகம் முழுவதும் தொடர்ச்சியாக இயற்கை அனர்த்தங்கள் ஏற்பட்டுவருகின்றன. 2019 ஆம் ஆண்டு பிறேசிலில், அவுஸ்ரேலியாவில் ஏற்பட்ட காட்டுத்தீ, சீனாவில் உருவான கொரோனா வைரஸ், அம்பான் புயல், இப்போது பாலேவன வெட்டுக்கிளிகளின் படையெடுப்பு என பாதிப்புகளுக்கும் அழிவுகளுக்கும் பஞ்சம் இல்லாமல் காணப்படுகின்றது.

விளைநிலங்களை சேதப்படுத்துகின்ற விலங்குகள், காட்டுயானைகளை இலகுவாக விரட்டிவிடும் பல நாடுகள் இன்று வெட்டுக்கிளிகளை விரட்டமுடியாமல் தவிக்கின்றன. இவை சாதாரண வெட்டுக்கிளிகள் போன்றவையல்ல. பருவநிலை மாற்றத்தினால் அதிக வெப்பம் நிலவிய பாலேவன பிரதேசங்களில் சிறு மழை பொழிந்து சொடிகள் வளரும் போது இவை சுவட்டமாக மாறுவதுடன் நிறத்திலும், உருவத்திலும் மாற்றமடைகின்றன. காலநிலை மாற்றத்தினால் பச்சை நிறத்திலுள்ள இவை மண்நிறத்துக்கு மாறுவதுடன் கூட்டுவிரல் அளவில் காணப்பட்ட இவை ஆள்காட்டி விரல் அளவுக்கும் மாறுகின்றன. சுவட்டமாக மாறும்



போன்ற தென்னாசிய நாடுகளை ஆக்கிரமித்துள்ளது.

பாலேவன வெட்டுக்கிளிகளின் பயணப்பாதை

இந்தியாவில் உத்திர பிரதேசம், மத்திய பிரதேசம், ராஜஸ்தான், பஞ்சாப் போன்ற மாநிலங்களில் இந்த வெட்டுக்கிளிகள் உட்கொண்டுவந்துள்ளன. கர்நாடகா, தெலுங்கானா, உத்தரகாண்ட், ஹரியானா, இமாச்சல பிரதேசம், வடல்வி உள்ளிட்ட மாநிலங்களிலும் பாதிப்பு ஏற்படுத்தும் எனவும் எதிர்வு கூறப்பட்டுள்ளது. ராஜஸ்தானில் இதுவரை 33 மாவட்டங்கள் வெட்டுக்கிளியால் பாதிக்கப்பட்டுள்ளன.

இவை 6.7 லட்சம் ஹெக்டெயர் விவசாய நிலங்களுக்கும், 100 கோடி மதிப்புள்ள பயிர்களுக்கும் சேதத்தை ஏற்படுத்தின என ராஜஸ்தான் அரசு குறிப்பிட்டுள்ளது. பாசிஸ்தான் எல்லையினை ஒட்டியுள்ள மேற்கு ராஜஸ்தான் மாவட்டத்தை தாக்கிய வெட்டுக்கிளிகள் காற்றோடத்தின் காரணமாக இப்போது ஜெய்ப்பூர், இந்தியாவின் மத்திய பிரதேசத்தில் உள்ள புலிகள் சரணாலயத்திலும் பரவியுள்ளன. இவை ஆமணக்கு, சீரகம், பருத்தி, கடுகு, உருளைக்கிழங்கு என அனைத்துப் பயிர்களையும் தாவரங்களையும் சாப்பிட்டு அழித்துவிட்டன.

பசிவெறியில் இருக்கும் பாலேவன வெட்டுக்கிளிகள் பொதுவாக மூன்று மாதம் முதல் ஐந்து மாதம் வரை வாழக்கூடியவை. எனினும் இது காலநிலை, சுற்றுப்புற சூழலைப் பொறுத்து மாறுக்கூடியது. இவை குறுகிய காலத்தில் இனப்பெருக்கம் செய்து பெரும் படையாக உருவாகக் கூடியவை. அதாவது மூன்று மாதத்தில் 20 மடங்காகவும், ஆறு மாதத்தில் 400 மடங்காகவும், ஒன்பது மாதத்தில் 800 மடங்காகவும் உருவெடுக்கின்றன. வளர்ந்த வெட்டுக்கிளி ஒரு நாளைக்கு தனது எடைக்கு நிகரான எடையுள்ள உணவை உட்கொள்ளக்கூடியது. ஒரு சதுர கிலோமீற்றர் பரப்பளவில் உள்ள வெட்டுக்கிளிகள் சராசரியாக 35 000 பேர் சாப்பிடக்கூடிய உணவை

உட்கொள்கின்றன. வெட்டுக்கிளி சுவட்டம் ஒரு நாளைக்கு சுமார் 10 யானைகள், 25 ஒட்டகங்கள், 2500 மனிதர்கள் உண்ணும் உணவினை உட்கொள்கின்றன. இதனால் விவசாய நிலங்களையும், தாவரங்கள், செடி, கொடிகளை இலகுவில் அழித்து விடக்கூடியவை.

வெட்டுக்கிளி சுவட்டத்தைக் கட்டுப்படுத்தாவிட்டால் எதிர்காலத்தில் மனிதனுக்கு மாத்திரம் அல்லாமல் அனைத்து உயிரினங்களுக்கும் தேவையான உணவு கிடைக்காமல் உணவுப்பஞ்சம் ஏற்படும் எனவும், இது சராசரியாக உலகில் உள்ள 90 நாடுகளைப் பாதிக்கும் எனவும் ஐக்கியநாடுகள் சபை கடந்த மாசி மாதமே உலக நாடுகளுக்கு எச்சரிக்கை விடுத்திருந்தமை குறிப்பிடத்தக்கதாகும்.

காலநிலை மாற்றத்தால்

உருவான

வெட்டுக் கிளிவழி

படையெடுப்பு

போது போர் குணம் உடையனவாகத் தமது குணத்தினை மாற்றி உணவுக்காகப் புலம் பெயர் பூச்சிகளாக மாறுகின்றன.

வட ஆபிரிக்காவின் மேற்கு கரையேரத்தில் உள்ள பாலேவனம் சராசரியாக 16 மில்லியன் சதுர கிலோமீற்றர்கள் பரப்பளவை கொண்டதாகும். இங்கு எப்போதும் சாதாரண வெட்டுக்கிளிகள் வாழ்கின்றன. வாய்ப்பான சமயத்தில் இவை சுவட்டமாக இணைந்து தமது எண்ணிக்கையினை அதிகரிக்கின்றன. இவை சுவட்டமாக மாறும் போது ஒரு சதுரகிலோமீற்றர் பரப்பளவில் சராசரியாக 3 000 - 10 000 வரையான வெட்டுக்கிளிகளும், வெட்டுக்கிளி சுவட்டத்தில் சராசரியாக 4 கோடி தொடக்கம் 8 கோடிகள் வரை இணைகின்றன. இவை ஒரு இரவில் மாத்திரம் சராசரியாக 80 - 500 கிலோ மீற்றர் வரையிலான பயிர்களை சாப்பிட்டு அழிக்கக்கூடியவை என மதிப்பிடப்பட்டுள்ளது. இவை காற்றின் வேகத்துக்கு ஏற்ப ஒரு மணித்தியாலத்துக்கு 19 கிலோ மீற்றர்களும்



ஒரு நாளுக்கு சராசரியாக 150 கிலோ மீற்றர் முதல் 200 கிலோ மீற்றர் வரையும் பயணிக்கக்கூடியவை.

வட ஆபிரிக்காவில் உருவான பாலேவன வெட்டுக்கிளிகள் சோமாலியா, சூடான், தென் சூடான், எதியோப்பியா, கென்யா போன்ற நாடுகளின் பல லட்சம் ஹெக்டெயர் விளைநிலங்களை சேதப்படுத்தி காற்றின் திசை, வேகத்துக்கு ஏற்ப பயணித்து மத்திய சிழக்கு நாடுகளான சவுதிஅரேபியா, யேமன், ஓமான், ஈரான் போன்ற நாடுகளிலும் அழிவுகளை உருவாக்கி, தற்பொழுது பாசிஸ்தான், இந்தியா

பசிவெறியில் இருக்கும் பாலேவன வெட்டுக்கிளிகள் பொதுவாக மூன்று மாதம் முதல் ஐந்து மாதம் வரை வாழக்கூடியவை. எனினும் இது காலநிலை, சுற்றுப்புற சூழலைப் பொறுத்து மாறுக்கூடியது. இவை குறுகிய காலத்தில் இனப்பெருக்கம் செய்து பெரும் படையாக உருவாகக் கூடியவை.

வைத்தியர்கள் மற்றும் சுகாதார ஊழியர்களுக்கு மேல் மாகாணத்தில் கொடும்பனவுகள் தாமதமாம்

கொரோனா வைரலை எதிர்த்து திறமையான சேவையை வழங்கிவரும், மேல் மாகாண வைத்தியர்கள் உள்ளிட்ட சுகாதார ஊழியர்களுக்கு கிடைக்க வேண்டிய கொடும்பனவுகளை அரசாங்கம் செலுத்தத் தவறியுள்ளதாக அரசு வைத்திய அதிகாரிகள் சங்கம் குற்றம் சாட்டியுள்ளது.

மேல் மாகாணத்தின் பெரும்பாலான சுகாதார ஊழியர்கள் மற்றும் வைத்தியர்களுக்கு மார்ச் மாதத்திலிருந்து எந்தவிதமான கொடும்பனவுகளையும் அரசு வழங்கவில்லை என அந்த சங்கம் தெரிவித்துள்ளது.

இதில் வைத்தியர்களுக்கான மேலதிக கடமைக்கான கொடும்பனவு, விடுமுறைத் தினக் கொடும்பனவுகள், ஆய்வுக் கொடும்பனவுகள் மற்றும் ஏனைய ஊழியர்களுக்கான மேலதிக நேரம் மற்றும் விடுமுறை கொடும்பனவுகள் ஆகியவை அடங்கும். என அந்த சங்கம் குறிப்பிட்டுள்ளது.

மார்ச் மாதம் முதல் தங்கள் மாத சம்பளத்துடன் இந்த கொடும்பனவுகள் கிடைக்காதமையால் ஒட்டுமொத்த சுகாதார ஊழியர்களும் கடுமையான சிரமங்களை எதிர்நோக்குகின்றனர் என அந்தச் சங்கத்தின் செயலாளர் வைத்தியர் ஹரித அலுத்தேயின் கையெழுத்துடன் நேற்று வெளியிடப்பட்ட ஊடக அறிக்கையில் தெரிவிக்கப்பட்டுள்ளது.

தற்போதைய நிலைமைத் தொடர்பில், மேல் மாகாண ஆளுநர், மாகாண அதிகாரிகள், சுகாதார சேவைகள் பணிப்பாளர் நாயகம் உள்ளிட்ட அமைச்சு அதிகாரிகளுக்கும் விளக்கமளிக்கப்பட்டதாகவும், எனினும் அதிகாரிகள் தீர்வைப் பெற்றுக்கொடுக்க முன்வரவில்லை எனவும் அந்த அறிக்கையில் தெரிவிக்கப்பட்டுள்ளது.

இந்த விவகாரம் குறித்து விவாதிக்க தொழிற்சங்கம் மே 28ஆம் திகதி ஆளுநரை சந்தித்தபோதிலும், பிரச்சினைக்கு சரியான தீர்வு எதுவும் கிடைக்கவில்லை என அந்த சங்கம் தெரிவித்துள்ளது.

ஜூன் முதலாம் திகதிக்குள் கொடும்பனவுகளைச் செலுத்துவதாக, மாகாண ஆளுநர் வாக்குறுதி அளித்ததாகவும், எனினும் அந்த வாக்குறுதி நிறைவேற்றப்படவில்லை எனவும் வைத்தியர் ஹரித அலுத்தே தெரிவித்துள்ளார்.

இந்தப் பிரச்சினையைத் தீர்ப்பதற்கு திறைசேரி மாகாண சபைக்கு நிதியை வழங்க வேண்டுமெனவும் அல்லது சுகாதார அமைச்சு, மாகாண சுகாதார அமைச்சுக்கு நிதியை வழங்க வேண்டுமெனவும், அரசு வைத்திய அதிகாரிககள் சங்கம் ஆலோசனை வழங்கியுள்ளது.

தற்போதைய பிரச்சினைகளுக்குத் தீர்வுகாணுது அதிகாரிகள் தொடர்ந்து தாமதப்படுத்தும் பட்சத்தில், நிர்வாக சபையைக் கூட்டி, தீர்மானம் மேற்கொண்டு, மேல் மாகாணத்தில் தொழில்முறை வேலைநிறுத்தத்தில் ஈடுபடுவது தொடர்பில் ஆலோசித்து வருவதாக அரசு வைத்திய அதிகாரிகள் சங்கத்தின் செயலாளர் ஹரித அலுத்தே எச்சரிக்கை விடுத்துள்ளார்.

மேல் மாகாண சபைக்குச் சொந்தமான சுகாதார நிறுவனங்களில் மாத்திரம் சுமார் 2,500ற்கும் அதிகமான வைத்தியர்கள் கடமையாற்றி வருகின்றனர். ஏனைய சுகாதார ஊழியர்களின் எண்ணிக்கையும் ஆயிரக்கணக்கில் காணப்படுவதாக அந்த சங்கம் வலியுறுத்துகிறது.

மேல் மாகாணத்தில் பணியாற்றும் சுகாதார வீரர்களுக்கு ஏற்பட்ட அநீதிக்கு நியாயத்தைப் பெற்றுக் கொடுப்பது அதிகாரிகளின் கடமையும் பொறுப்புமாகும் என அரசு வைத்திய அதிகாரிகள் சங்கத்தின் செயலாளர் ஹரித அலுத்தே ஊடக அறிக்கையின் ஊடாக வலியுறுத்தியுள்ளார்.

அரசின் கனவு படிப்படியாகவே கலைந்து கொண்டிருக்கிறது

மலையக மக்கள் முன்னணியின் தலைவர் ராதா தெரிவிப்பு

அரசின் கனவு படிப்படியாகக் கலைந்து கொண்டிருக்கின்றது. தேர்தல் ஆரம்பித்தபோது மூன்றில் இரண்டு பெரும்பான்மை பெற்று வெற்றி பெறுவோம் எனக் கூறியவர்கள், தற்போது வெற்றி பெற்றால் போதும் என்ற நிலைக்கு வந்திருக்கின்றார்கள்.



இன்னும் ஓரிரு வாரங்களில் 113 ஆசனங்களைப் பெற்றுக்கொண்டால் போதுமானது என்று கூறுவார்கள். இதிலிருந்து தெளிவாகத் தெரிகின்றது அரசின் கனவு படிப்படியாகக் கலைந்து கொண்டிருக்கின்றது. இதுவே இன்றைய அரசின் நிலைமை.

- இவ்வாறு மலையக மக்கள் முன்னணியின் தலைவரும் முன்னாள் அமைச்சருமான வேலுசாமி இராதா கிருஷ்ணன் தெரிவித்தார்.

அவர் மேலும் கூறியவை வருமாறு:-

இன்றைய நிலையில் அரசின் கனவு கலைந்து கொண்டிருக்கின்றமைக்குக் காரணம் மக்கள் மத்தியில் அரசின் மீதான வெறுப்பாகும். இந்த அரசு பதவியேற்ற நாளில் இருந்து நாட்டில் சுமுகமான ஒரு நிலைமை இல்லை.

இந்த அரசு பதவிக்கு வருவதற்குக் காரணம் கடந்த வருடம் ஏப்ரல் 21தாக்குதல் ஆகும். அரசு பதவியேற்ற பின்பு கொரோனா வைரஸ் தொற்று பிரச்சினை ஏற்பட்டது.

பட்டது.

இதனை அரசு முறையாகக் கட்டுப்படுத்தவறிவிட்டது. அதுமட்டுமல்லாமல் இந்தப் பாதிப்பு காரணமாக வருமானத்தை இழந்தவர்களுக்கு அத்தியாவசிய பொருள்களின் விலைகளைக் குறைப்பதாகக் கூறி மீண்டும் அதே பொருள்களின் விலைகளை அதிகரித்து இந்த மக்களின் வயிற்றில் அடித்திருக்கின்றது இந்த அரசு.

இன்று இந்த மக்கள் செய்வதறியாது திகைத்துக் கொண்டிருக்கின்றார்கள். தேர்தலுக்குக் கொடுக்கின்ற முக்கியத்துவத்தை - அக்கறையை - இந்த மக்களின் வாழ்வாதாரத்தைக் கட்டியெழுப்புவதில் அரசு செலுத்தவில்லை.

இன்று விவசாயிகளுக்கு உர வகைகள் இல்லை. விவசாயிகள் பெரிதும் பாதிக்கப்பட்டிருக்கின்றார்கள். நிலைமையை உணர்ந்து அரசு செயற்படவில்லை என்றால் மரக்கறி வகைகளின் விலை அதிகரிப்பைக் கட்டுப்படுத்த முடியாது.

ஜனாதிபதி பதவியேற்று 6 மாதங்கள் கடந்துள்ள நிலையில் எந்தவொரு வாக்குறுதியும் இதுவரையில் நிறைவேற்றப்படவில்லை. இந்தக் குறுகிய காலத்திலேயே அரசின் மீது மக்களுக்கு வெறுப்பு ஏற்பட்டுள்ளது.

எனவே, ஜக்கிய மக்கள் சக்தியின் வெற்றியை யாராலும் தடுத்து நிறுத்த முடியாது. இன்று மக்கள் அனைவரும் ஜக்கிய மக்கள் சக்தியுடன் இணைந்து வருகின்றார்கள். இந்த மெகா கூட்டணிக்கு அனைத்துத் தரப்பினரும் ஆதரவு தெரிவித்து வருகின்றனர். இந்த நிலையை உணர்ந்து நாங்கள் செயற்பட்டு வருகின்றோம். நிச்சயமாக நாங்கள் ஆட்சியை சஜித் தலைமையில் கைப்பற்றுவோம் - என்றார்.

தனிமைப்படுத்தல் நிலையங்களிலும் சூட தேவைப்பட்டால் இம்முறை வாக்களிப்பு!

நாடாளுமன்றத் தேர்தலின்போது தேவைப்பட்டால் தனிமைப்படுத்தல் நிலையங்களிலும், வாக்களிப்பு நிலையங்கள் அமைக்கப்படும் என்று தேர்தல்கள் ஆணைக்குழு தெரிவித்துள்ளது.

வெளிநாடுகளிலிருந்து திரும்புவோர், இராணுவத்தினரால் நடத்தப்படும் தனிமைப்படுத்தல் நிலையங்களில் 14 நாட்கள் தங்க வைக்கப்பட்டு கண்காணிக்கப்பட்டு வருகின்றனர். அடுத்து வரும் வாரங்களில் பெருமளவு இலங்கையர்கள் நாடு திரும்புவதற்காக காத்திருக்கின்றனர்.

தேர்தல் நடைபெறும் போது, தனிமைப்படுத்தல் நிலையங்களில் தங்க வைக்கப்பட்டிருப்போருக்காக அங்கு வாக்களிப்பு நிலையங்கள் அமைக்கப்படும் என்று தேர்தல் ஆணைக்குழு தெரிவித்துள்ளது.

தேர்தலுக்கான சுகாதார வழிகாட்டல் நெறிமுறைகளில், தனிமைப்படுத்தல் மையங்களில் தேர்தலை நடத்துவதற்கான நடைமுறைகள் குறித்தும் விவரிக்கப்பட்டுள்ளது.

தனிமைப்படுத்தல் நிலையங்களில் அமைக்கப்படும் வாக்களிப்பு நிலையங்களில், பணியாற்றும் அனைத்து அதிகாரிகளும், உடலை முழுமையாக மறைக்கும் வகையிலான பாதுகாப்பு அங்கி அணிய வேண்டும் என்று அந்த வழிகாட்டு நெறியில் பரிந்துரைக்கப்பட்டுள்ளது.



SRI MURUGAN

COMMUNICATION & AGENCY POST OFFICE

உலகெங்குமிருந்து

உறவுகளுக்கு உபயோகம் செய்து கொள்ளுங்கள்
உடனுக்குடன் அனுப்ப



உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள இவையனைத்தையும் ஒரே கூரையின் கீழ்; அதிவிரைவு பாதுகாப்பு நம்பகத் தன்மை.

No.303, K.K.S Road, Jaffna Sri Lanka Tel : 021 222 2670 / 5392
Email : SriMurugan09@gmail.com Fax:021 222 3214
Srimurugan303@gmail.com

கோட்டாவின் பதவிக் காலத்தில் 10 சத வீதம் வீணாகிவிட்டதாம்!

விசுவகிளிநார் உதய கம்மன்பில்ல



பதவிக்காலத்தில் 10 சதவீதம் வெறுமையாக நிறைவடைந்துவிட்டது எனவும் அவர் தெரிவித்தார்.

ஸ்ரீ லங்கா பொதுஜன பெரமுன கட்சியினால் கொழும்பில் நேற்று முன்தினம் நடத்தப்பட்ட ஊடகச் சந்திப்பில் கலந்துகொண்டு கருத்துத் தெரிவித்த போதே, அவர் மேற்கண்டவாறு கூறினார்.

அங்கு தொடர்ந்து கருத்து உரைத்த அவர், நாட்டுக்கு நன்றாக சேவையாற்றக் கூடிய யுகபுருரைத் தெரிவுசெய்து விட்டு, அவருக்கு வேலைகளைச் செய்ய இடமளிக்காது, அதற்கான பின்னணியை ஏற்படுத்திக்கொடுக்காமல் விடுவது எவ்வளவு பெரிய அநியாயமென்றார்.

இறுதியாக நடைபெற்ற ஜனாதிபதித் தேர்தலின் போது, கோட்டாபய ராஜபக்ஷவுக்கு வாக்களித்த 69 இலட்சம் வாக்காளர்களின் எதிர்பார்ப்பை முன்னெடுத்துச் செல்லக்கூடிய நாடா மன்றத்தை உருவாக்கிக் கொடுப்பது இந்நாட்டு மக்களின் கடப்பாடாகும். ஆகையால், புதியநாடாளுமன்றத்தைத் தெரிவு செய்வதற்காக, மக்களுக்கு இருக்கும் உரிமையைப் பாதுகாத்து, தேர்தலை நடத்த வேண்டிய பொறுப்பு தேர்தல் ஆணைக்குழுவுக்கு உள்ளதென, அவர் மேலும் தெரிவித்தார்.

கொழும்பு, ஜூன் 10 நாடாளுமன்றத் தேர்தலை ஒத்திவைத்தமை மற்றும் ஜனாதிபதி கோட்டாபய ராஜபக்ஷவுக்கு ஆதரவு நல்கக்கூடிய நாடாளுமன்றம் இல்லாமை ஆகியவற்றால் அவருடைய பதவிக் காலத்தில் 10 சதவீதம் வீணாகிவிட்டதென, முன்னாள் நாடாளுமன்ற உறுப்பினர் உதய கம்மன்பில் தெரிவித்தார்.

கோட்டாபய ராஜபக்ஷ, ஜனாதிபதியாக 60 மாதங்களுக்கு மட்டுமே நியமிக்கப்பட்டுள்ளார். அவருடைய பதவிக்காலத்தில் 10 சதவீதம் வீணாகிவிட்டது. அவருக்கேற்ற நாடாளுமன்றம் இன்மையால், அவருடைய

குப்பைக்குள் தூக்கி எறியப் போவதாகக் கூறிய அமெ. உடன்பாட்டில் அரசு ஒப்பமிடப் போகிறதா?

ஜனாதிபதியிடம் ஜே.வி.பி. கேள்வி

கொழும்பு, ஜூன் 10 ஜனாதிபதித் தேர்தல் சமயத்தில் குப்பைக்குள் தூக்கி எறியப் போவதாக கூறிய அமெரிக்க மிலேனியம் சவால் கூட்டுறவு ஒப்பந்தத்தில் இப்போது அரசு சத்தம் சந்தடியின்றி கையெழுத்திடப் போகின்றதா?

- இவ்வாறு கேள்வி எழுப்பியுள்ளது மக்கள் விடுதலை முன்னணி (ஜே.வி.பி.).

தற்போதைய அரசாங்கம், இந்த ஒப்பந்தத்தை மேற்கொள்ளத் தீர்மானித்துள்ளது எனத் தகவல் கிடைத்துள்ளதாகத் தெரிவித்திருக்கும் மக்கள் விடுதலை முன்னணி, இவ்வொப்பந்தம் தொடர்பான அரசாங்கத்தின் நிலைப்பாடு என்னவெனவும் வினவியுள்ளது.

இதுதொடர்பில், அக்கட்சியின் முன்னாள் நாடாளுமன்ற உறுப்பினர் சுனில் ஹந்தனுநெத்தியில் கையொப்பத்துடன், ஜனாதிபதி கோட்டாபய ராஜபக்ஷவுக்குக் கடிதமொன்று அனுப்பப்பட்டுள்ளது.

குறித்த ஒப்பந்தம் தொடர்பில்

ஆராய்வதற்கு நியமிக்கப்பட்ட அமைச்சரவையின் உப குழு, அந்த ஒப்பந்தத்தில் அரசாங்கம் கைச்சாத்திடுவது, நாட்டின் இறையாண்மைக்கு உகந்ததல்ல என்று தெரிவித்திருந்ததை அடுத்து, அவ்வொப்பந்தத்தை மேற்கொள்வதில்லை என்ற தீர்மானத்துக்கு அரசாங்கம் வந்ததாக, அமைச்சரவையின் பேச்சாளர் பந்துல குணவர்தன தெரிவித்திருந்தமையை அக்கடிதத்தில் ஹந்தனுநெத்தி சுட்டிக்காட்டியிருக்கிறார்.

இந்நிலையில், நாடு இன்று எதிர்நோக்கியிருக்கும் பொருளாதார நெருக்கடிக்கு மத்தியில், அவ்வொப்பந்தத்தில் கைச்சாத்திடும் தீர்மானத்துக்கு வந்துள்ளதாக அறியக்கிடைத்துள்ளது எனத் தெரிவித்துள்ள ஹந்தனுநெத்தி, இவ்வொப்பந்தம் தொடர்பான உண்மை நிலை, அது தொடர்பில் ஆராய்ந்த குழுவை எரித்துள்ள அறிக்கை ஆகியவற்றை வெளிப்படுத்துமாறு, ஜனாதிபதியிடம் அவர், கடிதம் மூலம் கோரியுள்ளார்.

யாழ்ப்பாணம்

சுன்னாகம்
021 224 2022

பருத்தித்துறை
021 492 3201

கச்சேரி
021 222 6699

ஆவராங்கால்
021 222 6688

தெல்லிப்பளை
021 224 3737

சாவகச்சேரி
021 227 0700

நெல்லியடி
021 300 6550

கிளிநொச்சி
021 228 5505

விசுவமடு
021 320 1515

புநகரி
021 320 1818

முழங்காவில்
021 300 6544

வவுனியா
024 222 7777

மன்னார்
023 225 1656

கிருபா லேனார்ஸ்



தொலைபேசி இல.
021 222 4353
021 492 3200
071 454 6960

அரச அங்கீகாரம் பெற்ற கனரக
(A) சாரதிப் பயிற்சிப் பாடசாலை

கல்விச் சேவையுடன்
ஒன்றிய நிறுவனம்

- ★ குறிப்பிட்ட காலப்பகுதியில் விரைவான சாரதி அனுமதிப்பத்திரம்.
- ★ மும்மொழிகளிலும் வாகனப் பயிற்சி.
- ★ இரவு நேர வாகனப் பயிற்சி.
- ★ எழுத்துப் பரிட்சைக்கு விசேட வீதி ஒழுங்கு வகுப்புக்கள்.
- ★ தவணை முறைக் கட்டணங்கள்.
- ★ அசோக் லேடன் பஸ் மூலமான கனரக வாகனப் பயிற்சி.
- ★ சகல கிளைகளிலும் பயிற்சி வகுப்புக்கள்.

தலைமைக் காரியாலயம்
226, கஸ்தூரியார் வீதி
யாழ்ப்பாணம்.

யாழ்ப்பாணம், வவுனியா, மன்னார், கிளிநொச்சி

வட மாகாணத்தின் முதல்தர சாரதி பயிற்சிப் பாடசாலை



திரை ஒரு தலைப்பு

மழலைகளின் பொழுதை பயனுள்ளதாக மாற்றுவோம்

சித்திரப்போட்டி




நேற்றைய தினம் அதிகளவான மாணவர்கள் 'பெருந்தெரு' எனும் தலைப்பில் சித்திரங்களை வரைந்து அனுப்பியிருந்தனர். தரமான அனைத்தையும் பிரசுரிக்க முடியாததால் மேலதிகமாகத் தெரிவு செய்யப்பட்ட சித்திரங்களை வரைந்த வர்களது பெயர் விவரம் மாத்திரம் பிரசுரிக்கப்படுகிறது.



படம் 1
லனுஜன் நவாட்ணம் - தரம் 3
North Bridlewood Junior Public School,
Scarboough, Canada

இந்த இரு சித்திரங்களும் இறுதிப் போட்டிக்குத் தெரிவு செய்யப்பட்டுள்ளன. இன்றைய சித்திரப் போட்டிக்கான தலைப்பு- 'ஆய்வு கூடம்'



படம் 2
ஆர். பிரித் - தரம் 1
தி/ உவார்மலை விவேகாநந்தா கல்லூரி

எட்டியன் லூக் ஜோன் - தரம் 8
ஓகேஜ சர்வதேச பாடசாலை, வத்தளை

என் வித்யாசாகர் - தரம் 9
தி/ உவார்மலை விவேகாநந்தா கல்லூரி

அபர்ணா உதயகுமார் - தரம் 6
David Leeder Middle School, Canada.

அவிஸ்கிகன் விமலானந்தன் - தரம் 1
தி/ கோணேஸ்வரா இந்துக் கல்லூரி

அத்வைதா ஹோமிநாத் - தரம் 1
தி/ செல்வநாயகபுரம் இந்து மகா வித்தியாலயம்

சந்திரகுமார் அவினாஷ் - தரம் 4
தி/ உவார்மலை விவேகாநந்தா கல்லூரி

ஞா. ரிசாந் - தரம் 3
தி/ உவார்மலை விவேகாநந்தா கல்லூரி

த. கவின் - தரம் 8
யா/ புனித பத்திரிசியார் கல்லூரி

இ. லதுஷன் - தரம் 4
யா/ புனித ஜோன் வொஸ்கோ வித்தியாலயம்

ஏ ஷிரோனி - தரம் 8
தி/ உவார்மலை விவேகாநந்தா கல்லூரி

ஏ அக்ஷயன் - தரம் 6
தி/ உவார்மலை விவேகாநந்தா கல்லூரி

ஏ. அனன்பா - தரம் 2
தி/ உவார்மலை விவேகாநந்தா கல்லூரி

த. கபிலாஷ் - தரம் 8
தி/ கோணேஸ்வரா இந்துக் கல்லூரி

த. யதுஷேஷ் - தரம் 4
தி/ கோணேஸ்வரா இந்துக் கல்லூரி

உ. ரோஷித் - தரம் 4
யாழ். இந்து ஆரம்பப் பாடசாலை

அ. க. ரிஷானன் - தரம் 11
யா/ பரியோவான் கல்லூரி

ராமதாசன் ஹர்சிகா - தரம் 4
தி/ உவார்மலை விவேகாநந்தா கல்லூரி

டி. ஹரிஸ்மன் - தரம் 8
யா/ புனித பத்திரிசியார் கல்லூரி

டி. அபிலாஷ் - தரம் 10
யா/ புனித பத்திரிசியார் கல்லூரி

இ. கார்த்திகன் - தரம் 8
யாழ்ப்பாணம் இந்துக் கல்லூரி

வி. யதுஷன் - தரம் 6
தி/ உவார்மலை விவேகாநந்தா கல்லூரி

கி. துஷாந்த் - தரம் 8
தி/ செல்வநாயகபுரம் இந்து மகா வித்தியாலயம்

வி. சலோமி - தரம் 6
யா/ சுண்டக்குளி மகளிர் கல்லூரி

வி. தனிஸ்ரன் - தரம் 2
யா/ புனித ஜோன் வொஸ்கோ வித்தியாலயம்

பா. தனுபன் - தரம் 6
யாழ்ப்பாணம் இந்துக் கல்லூரி

ஐக்கிய மக்கள் சக்தியின் பயணத்தை சூழ்ச்சி மூலம் யாரும் தடுக்க முடியாது!

அதன் செயலர் மத்தும் பண்டார உறுதி

சூழ்ச்சி மூலம் எமது பயணத்தை தடுக்க முடியாது. பொதுத்தேர்தலில் சஜித்தலைமையில் நிச்சயம் வெற்றிபெறுவோம். - என்று ஐக்கிய மக்கள் சக்தியின் பொதுச்செயலாளர் ரஞ்சித் மத்தும் பண்டார தெரிவித்தார்.

ஐக்கிய மக்கள் சக்தி அலுவலகத்தில் நேற்று நடைபெற்ற ஊடகவியலாளர் சந்திப்பில் இது குறித்து அவர் மேலும் கூறியவை வருமாறு :-

ஐக்கிய மக்கள் சக்தியின் பயணத்தைத் தடுப்பதற்கு பல தடவைகள் முயற்சிகள் எடுக்கப்பட்டன. வேட்புமனுவில் கையொப்பமிட வேண்டாம், அது நிராகரிக்கப்படும் என எச்சரித்தனர். நிராகரிக்குமாறு கோரி நீதிமன்றம் கூட சென்றனர். ஆனால், நீதிமன்றம் நீதியான

தீர்ப்பை வழங்கியுள்ளது.

மக்களின் செல்வாக்கால் ஆட்சி மற்றும் தலைமைப்பதவிக்கு வரமுடியாதவர்களே காலைவாருவதற்கு முயற்சிக்கின்றனர். அவர்களுடன் இணைவதற்கு எமது கட்சி ஆதரவாளர்கள் தயாரில்லை. எம்முடன் இணைந்து புதியதொரு அரசியல் பயணத்துக்கு தயாராகி விட்டனர். நேற்றும் கூட சிலர் இணைந்தனர்.

ஐக்கிய தேசியக்கட்சியின் பெரும்பாலான உறுப்பினர்கள் எம்பக்கமே இருக்கிறனர். எனவே, அச்சுறுத்தல்கள், சூழ்ச்சிகள் மூலம் எமது பயணத்தை தடுத்து நிறுத்தமுடியாது. சஜித் பிமேரதாச தலைமையில் நிச்சயம் வெற்றி பெறுவோம். என்றும் ரஞ்சித் மத்தும் பண்டார கூறினார்.



கொரோனாப் பலி சடலங்களை எரிக்கும் விடயம் விசாரணையில்!

கொழும்பு, ஜூன் 10
கொவிட் 19 தொற்றுக்குள்ளாகி உயிரிழப்பவர்களின் சடலங்களைத் தகனம் செய்வதற்கு எதிராகத் தாக்கல் செய்யப்பட்டுள்ள மனுக்களை, ஜூலை மாதம் 13ஆம் திகதி ஆராய்வதற்கு, உயர் நீதிமன்றம் நேற்று முன்தினம் தீர்மானித்தது.

எவ்வாறாயினும், கொவிட் 19 காரணமாக உயிரிழப்பவர்களின் சடலங்களைப் புதைப்பதால் சூழல் மாசு ஏற்படுகின்றதென, புவியியல் ஆராய்ச்சி தொடர்பான பேராசியர் ஒருவரால் உயர் நீதிமன்றத்தில் நேற்று எடுத்துரைக்கப்பட்டதோடு, அது தொடர்பான அறிக்கையொன்றும் சமர்ப்பிக்கப்பட்டது.

பேராசியர் மெத்திகா விதானகே சார்பில் மன்றில் ஆஜராகியிருந்த ஜனாதிபதிச் சட்டத்தரணி சஞ்ஜீவ ஜயவர்தன, கொரோனா வைரஸால் பாதிக்கப்பட்டு உயிரிழப்பவர்களின் சடலங்கள் புதைக்கப்படுவதால், நிலக்கீழ் நீர் மற்றும் நிலக்கீழ் மண்ணுக்குள் வைரஸ் இணைந்து, பாதிப்பை ஏற்படுத்துமென எடுத்துரைத்தார்.

மேற்படி சடலங்களைத் தகனம் செய்வதால், தங்களுடைய அடிப்படை உரிமைகள் மீறப்படுவதாகக் கூறி, உயர் நீதிமன்றத்தில் தாக்கல் செய்யப்பட்ட மனுக்கள், நீதியரசர்களான சிசிர டி அப்ரூ, யசந்த கோத்தாகொட ஆகியோர் முன்னிலையில் அழைக்கப்பட்டன.

இதன்போதே, ஜனாதிபதி சட்டத்தரணியால் மேற்கண்ட விடயங்கள் எடுத்துரைக்கப்பட்டன.

கொரோனா காரணமாக உயிரிழக்கும் முஸ்லிம்களின் ஜனாஸாக்கள் தகனம் செய்யப்படுவது, தங்களுடைய மதக் கொள்கைகளுக்கு எதிரானது எனவும் இதன் மூலம், தங்களுடைய அடிப்படை உரிமைகள் மீறப்படுகின்றன எனவும் தங்களுடைய மனுக்களில் குறிப்பிட்டுள்ள மனுதாரர்கள், கொரோனா காரணமாக உயிரிழப்பவர்களின் சடலங்களைத் தகனம் செய்வது தொடர்பில் அரசாங்கம் வெளியிட்டுள்ள வர்த்தமானி அறிவித்தலை வலுவிலக்கச் செய்யுமாறும் கோரியுள்ளனர் என்பது குறிப்பிடத்தக்கது.

196 இடங்களுக்கு 7,452 பேர் போட்டி

இலங்கை நாடாளுமன்றத்துக்கான பொதுத்தேர்தல் வாக்கெடுப்பின் மூலம் 196 உறுப்பினர்கள் தெரிவு செய்யப்படும் நிலையில், அதற்காக 7 ஆயிரத்து 452 வேட்பாளர்கள் இம்முறை போட்டியிடுகின்றனர்.

அங்கீகரிக்கப்பட்ட அரசியல் கட்சிகளிலும் 617 சுயேச்சைக் குழுக்களிலும் இவர்கள் களமிறங்கியுள்ளனர்.

22 தேர்தல் மாவட்டங்களுக்கும் அரசியல் கட்சிகளினூடாக 3 ஆயிரத்து 652 வேட்பாளர்களும் சுயேச்சைக் குழுக்களில் 3 ஆயிரத்து 800 வேட்பாளர்களும் போட்டியிடுகின்றனர்.

திகாமடுல்ல மாவட்டத்திலேயே அதிக எண்ணிக்கையாக இருபது அரசியல் கட்சிகளும் 34 சுயேச்சைக் குழுக்களும் போட்டியிடுகின்றன.

கம்பஹா மாவட்டத்திலேயே ஆயிரத்து 173 வாக்களிப்பு நிலையங்கள் அமைக்கப்பட்டவுள்ளன.

நாடாளுமன்றத்துக்கு 29 பேர் தேசியப்பட்டியல் உடாக தெரிவு செய்யப்படுவார்கள்.

அமரர் ஆறுமுகனுக்கு நானு ஓயாவில் சிலை

நுவரெலியா பிரதேச சபைக்குட்பட்ட நானு ஓயா நகரில், அமரர் ஆறுமுகன் தொண்டமானுக்கு சிலை வைப்பதற்கான பிரேரணை நுவரெலியா பிரதேச சபையில் நிறைவேற்றப்பட்டுள்ளது.

நுவரெலியா பிரதேச சபையின் மாதாந்த கூட்டம் நேற்று நடைபெற்றது. சபை அமர்வின் ஆரம்பத்தில் மறைந்த அமைச்சர் ஆறுமுகன் தொண்டமானுக்கு அஞ்சலி செலுத்தப்பட்டது.

அதன்பின்னர் நுவரெலியா பிரதேச சபையின் தலைவர் வேலுயோகராஜால், அமரர் ஆறுமுகன் தொண்டமானுக்கு நானு ஓயாவில் சிலை வைக்கவேண்டும் என்ற பிரேரணை முன்வைக்கப்பட்டது. அதற்கு அனைவரும் ஆதரவு தெரிவித்தனர்.

காலைக்கதிர்
Kalaikkathir

ஆய்வு கூடம்

16 வயதிற்கு உட்பட்ட மாணவர்களுக்கு

தீனம் ஒரு துலைப்பு

சித்திரப்போட்டி

இன்று (10/06/2020) தலைப்பு ஆய்வு கூடம்

ஒவ்வொரு நாளுக்குரிய தலைப்பும் முதல் நாள் மாலை யில் தரப்படும். அத்தலைப்புக்குப் பொருத்தமான சித்திரத்தை அன்று மாலை 6 மணிக்கு முன்னதாக எமது மின்னஞ்சலுக்கு அனுப்பி வைக்க வேண்டும்.

- * சித்திரத்தின் A4 அளவுள்ள வெள்ளைத்தாளில் வரைய வேண்டும்.
- * சித்திரங்கள் வர்ணத்தில் அல்லது கருப்பு வெள்ளையாக அமையலாம்.
- * தெரிவு செய்யப்படும் சித்திரங்கள் காலைக்கதிரின் முகப் பத்திரத்தில் பகிரப்படும்.
- * தீனமும் தெரிவு செய்யப்படும் தரமான ஒரு சித்திரம் காலைக்கதிர் பத்திரிகையில் பிரசுரமாகும்.
- * போட்டி முடிவில் பரிசுக்குரிய சித்திரங்களுக்கு பணப் பரிசில்கள் வழங்கப்படும்.

சித்திரங்கள் தெளிவான முறையில் படம்பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலைபேசி இலக்கம் ஆகிய விபரங்களுடன் kalaikkathiredu@gmail.com எனும் மின்னஞ்சல் முகவரிக்கு அனுப்பிவைக்கவும்.

மேலதிக விபரங்களுக்கு: 076 443 8623

மீண்டும்

வெளிநாமகளுக்கான

துரித தபால்கள், பொதிகள் சேவை

அசாதாரண சூழ்நிலை காரணமாக

முடங்கியிருந்த எமது சேவை மீண்டும்

வழமைபோல் அனைத்து நாடுகளுக்கும்

100% பாதுகாப்புடன் நடைபெறுகிறது.

அருள்ஸ் (பிறைவேற்) லிமிட்டெட்

இல.10 மாநகர சபை புதிய கட்டத் தொகுதி.

கஸ்தூரியார் விதி, யாழ்ப்பாணம்.

தொ. பே:-021 222 3536

அருள் குளோபல் எக்ஸ்பிரஸ்

இல.01, பிறவுண் வீதி, நாவலர் வீதிச் சந்தி.

யாழ்ப்பாணம்.

தொ. பே:- 021 222 6113